
ସୂଚୀ 


ହୃଦୟ ଯେଵେ ଫେରିଆସେ 


ଶିକାର 
ନିଷ୍କୁରତା ଆମର 


ସ୍ମୃତି 
ମୁଁ ଜାଶେ, ତୁମେ ଜାଣିଚ 
ସ୍ଥିର ନଦୀ 

ମନେରଖୁବ, ପ୍ଲିଜ୍‌ 
ଦିଶିଯାଏ 

ଫର୍ଦଦକ କାଗଜରେ 
ଅଧାଲେଖା ଧାଡ଼ି 

ଭସ୍ମ ନୁହେଁ 

ବାକି ରହିଲା 

ଅନ୍ୟମନସ୍କ 


ସବୁ ଥର... 


୧. 

ପରୀ ସାଙ୍ଗେ ଦିନେ 
ରଖୁଦେଉଚି... 
କଥାବା 

ଆନ୍ନୀ ଆଖ୍ମାତୋଭାଙ୍କୁ 
ବାହାରି ଯିବି 

ପ୍ରାୟଶ୍ଚିତ 


୪୬ 
୪୮ 
୫୦ 


Digitized by PPRACHIN, SOA 


ବଞ୍ଚିବା ମରିବା 
କେତେ କେତେ ମିଛ 
ତୁ ନାହୁଁ ବୋଲି 
ଅନ୍ୟ ସମୟ 

ଗଛ 

ଗଙ୍ଗା 

ହାରିଯିବାର ଲାଜ 
କୁଆ କପୋତ କଥା 
ଭରତିଆ ପକ୍ଷୀଠାରୁ 
ଅନଶନ... ବିସ୍ଥାପନ... 
ଅମାର ଘର 

ରକ୍ତ ସମ୍ପର୍କ 


Iv 


ତମାମ୍‌ ଦିନ, ତମାମ୍‌ ରାତି... 


ବୋଉ ଚାଲିଗଲା ପରେ 
ପାର୍ବଣୀ ଦେବୀ 
ସୁନ୍ଦରୀ ଠାରୁ... 
ମାଆର ବାହୁଡ଼ାବେଳ 
ଟିକେ ରୁହ 

ନଇଠାରୁ ପଦେ 

ହଜି ଯାଆନା 

ସୁନା ହରିଣ 

ସର୍ଜନା 

ଅମରୀ କଥା 
ପରିପୂରଣ 

ଥରେ... 


'ହଦୟ ଯେବେ ଫେରିଆସେ 


ହଦୟକୁ ଯଦି 

ବନ୍ଧବାଡ଼ ଡିଆଁଇ ଦେଲ 

ଲକ୍ଷେ ଆଖୁ ସିନା ବିନ୍ଧୁଚି ୟେ ଶରୀର 
କେତେ କ”ଣ ଲୋଡ଼ା ଅଲୋଡ଼ା 
ବିଧ୍ବନିଷେଧ 

ଆଲୁଅ ଅନ୍ଧାର ! 

କିନ୍ତୁ ହୃଦ, କି ସ୍ଵାଧୀନ ! 

ଡେଇଯିବ, ପହଁଚିଯିବ ଇଚ୍ଛାନୁକୂଳ 
ପୂରାଇବ ମନସଧ, 

ଖୁବ ହୈ ଚୈ ଯଦି ନାହିଁ 

ତା? ଯିବା ଆସିବାରେ କ୍ଷତି କଂଣ ? 
ଯେମିତି କୀଟପତଙ୍ଗ ନ ହେଲେ ପବନ - 


ହୃଦୟ କିନ୍ତୁ 

କୀଟପତଙ୍ଗ, ପବନ ନୃହଁ 
ନୁହଁ ଦେବୀ କି ଅପ୍‌ସରୀ 
କି ଦେବତା ଗନ୍ଧର୍ବ 

ହୃଦୟ ତ ହୃଦୟ 

ନାରୀର ହଉ କି ପୁରୁଷର ! 


ଆଉ ହୃଦୟ ଯେବେ ଫେରିଆସେ 
ନଇଲକୂଳିଆ ପବନ 

ଶୋକର ବୋଝ ବୋହି 

ଏତେ ବେଶି ନିସ୍ତେଜ ଯେ 

ଶୁଖୁଲା ପତ୍ରଟିକୁ ବି 

ଉଡ଼ାଇ ନେଇ ପାରେନା, 

ଚିଆଁ ଖାଇ, ଚିରିବିଦାରି, ଫାଟି 
ପାଦ ଘୋଷାରି 

ଫେରିଆସେ ହୃଦୟ । 


ଅବଶ୍ୟ ଉନ୍ମନ ନିବିଡ଼ତା 
ଆଲିଙ୍ଗନର ନିଃଶ୍ବାସ 

ଗୃଢ଼ ଗହନ ଉଲ୍ଲାସ 

ସବୁକୁ ନିଜଠି ଘେନି ଥାଏ ସେ 
ଅଙ୍ଗାର ଆଉ ଚନ୍ଦନ ଗୋଳିହୋଇ 
ସେ ପହଞ୍ଚିଯାଏ - 


ଏଥର ତୁମକୁ ଫେରାଇନେବାକୁ ହବ, ତାକୁ 
ତୁମ ପିଞ୍ଜରାହାଡ଼ ଭିତରକୁ । 
| 

ଶିକାର 


ଦଵାଘକୁ ମାରିପାରିଛି କେହି ? 

କବିମାନଙ୍କ ବନ୍ଧକ, ତୀର, କ୍ଷେପଣାସ୍ତ 
ବ୍ରଥା ଯାଇଛି - 

ଥରେ ଟଳି ପଡ଼ିଲେ ବାଘ 

ହୁଂକାରି ଉଠିଛି ଆଉ ଥରେ, 

ବଣବୁଦା ଗହଳରେ 

ଘଞ୍ଚ ଜଙ୍ଗଲ ଭିତରେ ଛକି ବୁଲୁଚି ବାଘ 
ଛକି ବୁଲୁଚି ଶିକାରୀ - 


ଭଲପାଇବା, ଭିଡ଼ିଧରିବା 

ପ୍ରେମିକାର କଫି କପ୍‌ ପରି ବେକକୁ 
ଧରି ଚୁମା ଖାଇବା, 

ପ୍ରେମିକର ବିଶାଳ ପଥରଖଣ୍ଡ ପରି 
ଛାତିରେ କାନଦୁଲ୍‌କୁ ଚାପି ରଖୁବା 
ଏ ସବୁ ତେବେ ଶିକାର, ନା ? 


ନ ହେଲେ, ସେଦିନ 
ନିଛାଟିଆ ସେ ରଙ୍ଗଛଡ଼ା ବେଞ୍ଚ୍ଟା 
ଉପରେ 


ପାପୁଲି ଖୋଲି ଧରି ତରୁଣଟି କହି ନ ଆଃ୍ତା, 
“ତମ ପାପୁଲି ଉପରେ ମୁଁ ପତଙ୍ଗଟିଏ 

ମୁଠା ବୁଜି ଦବ ତ-ମରିଯିବି- 

ତରୁଣୀଟି କହି ନ ଥାନ୍ତା, “ବରଂ 

ମୁଁ ତୁମ ପାଦତଳେ ଶରବିଦ୍ଧ 

ଚଢ଼େଇଟିଏ, ଛଟପଟ 

ସାରା ରକ୍ତ ବୋହିଯାଉଚି 

ସରିଯାଉଚି - 

ପୁରୁଷର ଓଠକୁ 

ତରଭୁଜ ପରି ଖଣ୍ଡ ଖଣ୍ଡ ଖାଉଥୁବା ନାରୀ, 
ନାରୀର ବକ୍ଷୋଜକୁ 

ରସାଳ ପରି ଚୋଷୁଥବା ପୁରୁଷ, 

ସେମାନେ ଶିକାର, ଶିକାରୀ | 

ଲୋଭ, ଲାଳସା ଏକାକାର 
ପରସ୍ତର-ଗତ-ପ୍ରାଣ 

ନିଜକୁ ନିଃଶେଷ କରିବା ପଥରେ ପଥଚାରୀ । 


ପକ୍ଷୀଟିଏ ବି ଉଡ଼ିଯାଇ ପାରେନା 
ଛାଡ଼ିପାରେନା ସନିଧ୍‌ । 
ଶର ବି କୋଉଠୁ ଆସେ ? 
ପ୍ରେମ କ'ଣ ମାରଣାସ୍ତ୍ର ? 
ଜାରାଶବର ଯୋଖୁଥ୍‌ବା ଶର ? 
ଅନ୍ୟନାମ ଇଚ୍ଛାମୃତ୍ୟୁର ? 
ତାଂ ଛୁଆଁ ବାଜିଲେ 
ଘୀଉଲା ପଞ୍ଚପ୍ରାଣ 
ଅଣ୍ଡାଳି ହୁଏ 
ନିସ୍ତାର କାହିଁ ନିସ୍ତାର - 

on oj 

ନିଷ୍ୁରତା ଆମର 


“ଆଖର ବେଳେ ବୁଝିବ 

ମତେ ଏଡ଼େଇ ଯିବାରେ 

କି ନିଦାରୁଣ ନିଷ୍କୁରତା ତୁମର! - 
ତୁମେ କହିଥୁଲ । 


ବେଳ ଆଖର ହେଇଚି କି ନାହିଁ 
ଜାଣେନା 

ତଥାପି ପରଖୁଚି ନିଜକୁ 

ଏଡ଼େଇ ଯିବା ଜଡ଼େଇ ଧରିବା 
ଦୁଇଟାଯାକ ସତ ମୋ ପାଇଁ 
କ୍ଷଣଜୀବୀ ସଂପର୍କକୁ 

ବଞ୍ଚାଇ ରଖୁବାକୁ 

. କ୍ଷଣ କ୍ଷଣ ନିଜକୁ ମାରିଦଉଚି ମୁଁ । 
ଏକାଠି କାନ୍ଦ କାନ୍ଦ ହବା 

ହସି ହସି ଗଡ଼ିଯିବା 

ନ ପାଇବାର ଅସହାୟତାରେ 

ଚାରି ଦିଗ ଶୂନ୍ଯ ମଣିବା 

କୋଉଟା ମିଛ ? 

ଭାତ ମୁଠାକରେ ଯଦି ଧନ୍ଯ ହେଉଥାନ୍ତା ଜୀବନ 
ଯଶ -ପତାକା ଉଡ଼ାଣରେ ବାସୁଥାନ୍ତା 
ଇହକାଳ 

ଶରୀର-ସଂଭୋଗ ଯଦି 

ଏକମାତ୍ର ଶ୍ରେୟ ହୁଅନ୍ତା ସମ୍ପର୍କର 
ତେବେ ତ 

ଖୋଜା ପଡ଼ି ନ ଥାନ୍ତା ମୋର ତୁମକୁ 
କି ମତେ ତୁମର ! 

ଦୁଇ ଫାଳ ଚିରିଯାଇଚି ମୋର ଶରୀର 
ଫାଳେ ନଲର ଏ କୂଳରେ 

ଫାଳେ ସେ କୂଳରେ 

ମରୁଭୂମିର ଆରମ୍ଭରେ ଫାଳେ ତ 
ଶେଷରେ ଆର ଫାଳକ 

ଫାଳେ ଖଣ୍ଡଗିରିରେ ତ ଫାଳେ 
ଅଳନ୍ତାରେ । 


ମାନୁଚି ଅନ୍ତ ନାହିଁ ମୋର ନିଷ୍କୁରତାର । 
ଗଢ଼ି ହେଉ ହେଉ ଭାଙ୍ଗିଯାଉଥବା 
ସ୍୍ଧ ତୁମର, 

ପୁଣି ପଳାୟନଂ-ପ୍ରବଣ ତୁମ ଅହଂକାର 
ଏଥ୍‌ରୁ କୋଉଟା ମିଛ, କହିଲ ? 


uuu 

ଲୁହ 


ଲୁହର ଜନ୍ମଜାତକ କୋଉଠି ? 
କୋଉ କୋଉ ଗ୍ରନ୍ଥି 
ସହଯୋଗରୁ ତା'ର ଉପ୍ପଭି 
ଅସ୍ଥିର, ଅନିର୍ଦ୍ଦିଷ୍ଟ କେଉଁ ହେତୁ 
ଓଟାରି ଆଣେ ତାକୁ ? 


କେବେ ମୁକ୍ତା 
ତ କେବେ ମେଘ ଠୋପା 

କେବେ ଢଳ ଢଳ କାକର 

କେବେ ହଲୁଥବା ସାପଫଣା 

କେବେ ନୀରବ, କେବେ ଚିକ୍ରାର 
କେବେ କାଚ ତ କେବେ ଇସ୍ପାତ ସେ 
ଗଢ଼ିପାରେ, ଉଜ୍ାଡ଼ିପାରେ । 


ଯନ୍ତ୍ରଣା, ପୁଲକ, କ୍ରୋଧ 

କିଏ ଜନ୍ମ ଦିଏ ତାକୁ ଲହୁନାଡ଼ କରି, 
ଅତି ଗହୀର, ବସୁଧାର ନାଭିରୁ 
ଉପୁଚି ପଡ଼େ, ଜଳେ, ନିଗିଡ଼େ- 
ବୁନ୍ଦାଏ ଲୁହ, ବୁନ୍ଦାଏ ସମୁଦ୍ରକୁ 
ଚାଖୁହୁଏ ଏକାବେଳେ 

ସମୁଦ୍ରକୁ ବି ଢାଙ୍କିଦେଇ ହୁଏ 
ଦ୍ୂଇ ଆଖୁର ପତାତଳେ । 

ଲୁହ 

ସେ ଯନ୍ତ୍ରଣାର, ପୁଲକର ସତ 
ତଥାପି କେଡ଼େ ଅବାନ୍ତର ! 

ଚରମ ମୁହୂ୍ଁରେ ଯେ 
ଚିହ୍ନବର୍ଣ୍ଣ ନ ଥାଏ ତା'ର । 


ସେଦିନ ପାହାନ୍ତାରେ 

ପ୍ରପାତ ପରି ଅଜାଡ଼ି ପଡ଼ିଲା ଲୁହ 
ପ୍ରିୟତମକୁ କେବେ ବି ନ ପାଇବାର 
ନିରୁପାୟତାରେ, 

ଲୁହ କୁଆଡ଼େ ଛପିଗଲା କେଜାଣି 
ଯେଉଁଦିନ ଶେଷଆଶ୍ରା ଚାଳଖଣ୍ଡିକ 
ଭାସି ବୁଡ଼ିଗଲା ନଇବଢ଼ିର ତୋଡ଼ରେ- 


ଆଲିଙ୍ଗନର ନାଗବନ୍ଧରେ ସେଦିନ 
ଶିରା, ସ୍ଵାୟୁ ଟଣକୁ ଥଲାବେଳେ 
ଲୁହ ତ ଦେଖାଦେଲାନି କୋଉଠି 
ଲୁଚି ରହିଗଲା ଲାଜରେ ! 
uuu 

ବାଲିବନ୍ତ ଉପରେ ଲହଡ଼ି 

ଛାଡ଼ିଯାଇ ନ ଥୁଲା କିଛି ପ୍ରତିଶ୍ରୁତି 
ନିଧାର୍ଯ୍ୟ କିଛି କହି ନ ଥଲା ସମୟ 
ପବନରେ 

ପତଙ୍ଗ ବି କାଟି ନ ଥଲେ ସିଆର, 
ଅଥଚ, ମୁଁ କେମିତି ବୁଝିଗଲି ଯେ 
ମିଳିଗଲା ମୋତେ ସବୁତକ ଥଳକୂଳ ! 


ସୂର୍ଯ୍ୟ, ଚନ୍ଦ୍ର ଉଇଁ ନ ଥୁଲେ 
ମୋ ନାଆଁ ଲେଖୁ ନ ଥୁଲା 
. ଫୁଲ ଛାତିରେ ଭଅଁର 


ଅଥଚ ଲାଗୁଥୁଲା 
ଯେତେ ଯୋଉଠି କାବ୍ଯ କବିତାର ରୂପକ 
ମୁଁ ହିଁ ସବୁର ମୂଳ ! 

ବୁଝି ହେଉ ନ ଥବା ସ୍ଵପ୍ନତକ 

ଏଇଲେ ସରଳ । 


ମୋର କିଶୋରୀ କାଳ 

ବଧ୍ୂୃପଣ, ମାଆପଣ 

ସବୁ ଲୁଚି ବସିଲେ କୋଉଠି, 
ଲାଗିଲା, ମୁଁ ସତେକି କଷିପତ୍ରଟି 
ଲାଲ୍‌ ଦିଶୁଚି ଅଗଡାଳ 

ମଧୁକୂପୀ ରୋମ ରୋମରେ ମୋର 
କେତେ ବେଶୀ ଅତର ! 


ତୁମ ପାଇଁ ଥରେ, ସବୁ ଅର... //୯ 


Digitized by PPRACHIN, SOA 


ଚାରିଦିଗ ଯାକ ଝୁଙ୍କି ପଡ଼ିଲେ 

କଥା ଅଦେ କହିବେ ବୋଲି 

କାଳେ ମୁଁ ବୁଝିବି ନାହିଁ 

ଶୁଣିବି ନାହିଁ 

ଏଣେ ପର୍ବତ ଡାକୁଥୁଲା 

ମୋ ନାଆଁ ଧରି 

ପ୍ରତିଧ୍ବନିରେ ଗୁମ୍‌ସୁମ୍‌ ପାହାଡ଼ ତଳି- 


‘ଏୟ ପାଗଳୀ” 
କ୍ଷୀର ରଙ୍ଗର ଖରା 


ଅବୁଝା, ବାରବୁଲା 
ଅଧବାଟରେ ଘେରିଲା ମତେ 
ପଚାରିଲା, କିଛି ମିଳିବାର 
ନ ଥୁଲା, ପରା, 
ଦେଖା, ଧରିଚୁ ନିଶ୍ଭେ ମୁଠାରେ 
ସାଇତିଚୁ ପର୍ସରେ କିଛି- 
ତୋ ବିଭୋରପଣ କହିଦଉଚି । 
ମୋ ନିଘଞ୍ଚ ବାଳ ଉପରେ 
କେତକୀ ପାଖୁଡ଼ାର ମୁକୁଟ 
ଥରି ଲାଗିଚି 
ମୁଁ ଦେଖେଇଲିନି କିଛି । 
ଦେଖେଇଲିନି 
ମୋ ରକ୍ତଧାରରେ ଭିଜୁଥୁବା 
ଦିନରାତିକୁ 
ରଙ୍ଗିନ ହାହାକାରରେ 
ଫାଟୁଥୁବା ଛାତିକୁ 
ଦେଖେଇଲିନି 
ଖାଲି ମୁଠାରେ ଚାପି ଧରିଥୁ୍‌ବା 
ସେଇ ସବୁକିଛିକୁ । 

ଚିଠି 


ବନ୍ଧା ପଡ଼ି ଯାଇଚି ସବୁତକ ଆବେଗ 
ହସ, ଲୁହ, ବ୍ୟଗ୍ରତା 

ଯାହା ଶ୍ଵୀସରୋଧ କରି 

ପୋଡ଼ିଜାଳି ଦିଅନ୍ତା ତୁମକୁ 

ଯଦି ପାଇ ନ ଥାନ୍ତା 

ରଙ୍ଗିନ କାଗଜ ଫର୍ଦକର ଆଶ୍ରା । 


ସେସବୁ ସେଦିନର । 

ମୃତ ସୈନିକର ପ୍ରେମପତ୍ର ପରି 
ଲୁହ ଡବ ଡବ ଅନାଏ 

ସ୍ଵାୟୁ ବିଛାଡ଼ି ପଡ଼େ 

ଶହେ ଟୁକୂରାରେ, 

ଶିରା ସବୁ ଲୋଚାକୋଚା 
ଘା'ରେ ପୋକ 

ଅଥଚ ଆବେଗ 

ହସ, ଲୁହ, ବ୍ୟଗ୍ରତା 

ସେମିତି, ଅନାହତ । 


ଏବେ 
କାଗଜ ଫର୍ଦକରେ ବନ୍ଧା ପଡ଼ିଚି 

ସେ ବଣଙଝ୍‌ରଣାର ଗୀତ 

କମ୍ପି ଲାଗିଚି 

ଝୁରି ଲାଗିଚି ଏଯାଏଁ 

ଉହୁ ... ଉଦ... 

ସତେ କି ସେ ଫିଟିବ, କଦି ପଡ଼ିବ 
ସବୁଜେଇ ଦବ 

ପୃଥ୍ଵୀଯାକର ଧାନକ୍ଷେତ | 


ତୁମ ପାଇଁ ଥରେ, ସବୁ ଥର... // ୧୧ 


Digitized by PPRACHIN, SOA 


ସାଇତିବାକୁ 

ନିରାପଦ ଜାଗା ନ ପାଇ ସେଦିନ 
ଚିଠି ଖଣ୍ଡକ ଚିରି ପକାଇଲାବେଳେ 
ଲାଗିଲା - ତୁମେ ତ ଅଛ 

ନ ଥାଉ ଚିଠି, କି ଗରଜଙ- 


ଆଜି ତୁମେ ନାହଁ 

ସ୍ମରଣରେ ଗୁମ୍‌ମାରି ବସିଥୁବା 

ଆବେଗତକ 

ପ୍ରେତର ଠୋ” ଠୋ” ହସ ପରି 

କମ୍ପାଉଚି ଚୌଦିଗ 

ଚିପି ଚକଟି ଚୋବେଇ ଯାଉଚି 

ହାତଗୋଡ଼ 

ତ ଆଉ ଟିକକୁ 

ଡାଳରୁ ଡାଳକୁ ବନ୍ଧା 

ଅଙ୍ଗାର ରଙ୍ଗର ଟାନ୍ଦୁଆ ତଳେ 

କୁହରୁଚି ଧାନରଙ୍ଗର କପୋତ । 

ସ୍ପୃତି 

6 

ସ୍ମତି ଠିକ୍‌ ତୁମରି ପରି 

ଡାକିଲେ ଆସେ, 

ନ ଡାକିଲେ 

ଆସିବ ଆସିବ ହେଇ 

ଛଟପଟାଏ 

ଛାତି କୋଣର ଦିଂଆଙ୍କୁଳ ଜାଗାରେ 
ଖୁନ୍ଦି ହେଇ ବସିବ ବୋଲି 

ଟାକି ଥାଏ - 


ଏଣେ ଯେ 
ମୋ ଭିତରକୁ ଓହ୍ଲାଇ ଆସିଲେ ତୁମେ 
ମୁଁ ପାଲଟିଯାଏ ପକ୍ଷୀବସା 

ବସାଭର୍ଭି ଶାବକ 

ଉବୁକି ଉଠି କନ୍ନକନ୍‌ ହୁଅନ୍ତି 

କ୍ଷୀର ବାସ୍ବାରେ ଉତ୍ୁରିଉଠେ ଚାରି ଦିଗ 
ଆବେଗ 

ଆଦୌ ଥାଏ କି ନାହିଁ 

କିଏ କହିବ ? 


ଆମ ଦ୍ରହିଙ୍କ ଛଡ଼ା 

କିଏ ଯେ ଥାଏ ଆଉ ସେତେବେଳକୁ, 
ସାରା ଗଳବୂଚ୍ଛ, ପଶୁପକ୍ଷୀ ମଣିଷ 
ଥିଲେ ବି ସେମାନେ 

ଲୁଚେଇ ନିଅନ୍ତି ନିଜକୁ 

ଆମେ ବି ବୋଧେ 

ଭୁଲିଯାଉ ସବୁକିଛିକୁ 
ଖାଲି ତୁମେ ମୁଁ 


ତୁମ ଆଖୁରେ ଅରଣ୍ୟ 
ଅରଣ୍ୟ ଉପରେ ମାଳ ମାଳ ତାରା 
ମୋ ମେରୁହାଡ଼ରେ ତଡ଼ିତ୍ବ 
ଉଚ୍ଚାଟ ଶିରା ଶିରା 
ଶୂନ୍ୟ ସତେକି ଉଚଛୁଳିଲାଣି 
ବନ୍ଧ ଭାଂଗିବ ଏଥର - 
ୟାକୁ ଇ କ'ଣ ଭଲପାଇବା କୁହାଯିବ 
କେଜାଣି ! 
000 

ମୁଁ ଜାଣେ, ତୁମେ ଜାଣିଚ 


ଜନ୍ଦାରଙ୍ଗର ଅନ୍ଧାର । 
ରିକ୍ସା ନିଘନ ଗଛଲଟାଙ୍କ ସଂଖୁଳା 
ଆମେ ଆମ୍ମହରା, 

ବର୍ଷା କୁଟୁଥୁଲା ଧୁରମୁସ୍‌ 

ରକ୍ତ ଥଲା ଟଗ୍ମଗ୍‌ 

ନ ଥୁଲା ଓଦା ହବାକୁ ଡର । 


ଏଇଲେ କଟାଗଛ, ଛିଣ୍ଡାଲଟା 
ପର୍ଯ୍ୟାପ୍ତ ଗୁଳିଗୋଳା, ସନ୍ତ୍ରାସ, 
ମହାମାରୀର ହିଃ ହିଃ ହସ, 
ଲିଭେଇ ଦେଇଥୁୂବା ଦୀପର 
ଗାରେ ଧୂଆଁ ପରି ଅତୀତ, 
ମନ ଭିତର ଉଦାସ 

କ”'ଣ ଆମର ଭଦବିଷ୍ଯ ? 


ତୁମକୁ କି ମତେ ଠାଇଁ ନାହିଁ 
ଭାବେ 
କୁଆଡ଼େ ଯିବା ଆମେ ୨ 


ମୋର ଇଚ୍ଛା 
ତୁମ ଶୋଇଲା ଘର ଝର୍କା ସେପଟେ 
ପାଲଟିଯିବି ଲେମ୍ବୁଗଛଟେ 

ମହୁବାସ୍ମା ଛାଟିଦେବି 

ପବନ ମୁହଁକୁ 

ସେ ଘୂରିଯିବ ଜଗତ୍ର 

ହୁଏତ ଘେରେଇନବ ତୁମକୁ । 

ଅବଶ୍ଯ, ଲେମ୍ବୁପତ୍ର, ଫୁଲବାସ 
ରସ 

ଯେ ଭୋଟଗିଚି ସେ ଜାଣେ 

ମୁଁ ଜାଣିଚି, ତୁମେ ଜାଣିଚ । 
ତା” ଯଦି ନ ହବ 

ତୁମ ଗେଟ୍‌ କଡ଼ରେ 
ପାଲଟିଯିବି କଷି ସିପ ଚଅଁର 
ଅଧାଲଙ୍ଗଳା ମକା ମଂଜି ପରି 
ଝୁଲୁଥବ ଦି'ଚାରି ସାର 

ଯେମିତି ସୁନାର ଧନିଆ ଫାଳ ! 


ନଡ଼ିଆ ଗଛର ଛାଇଟା 
ମନୋହର 

ରୂପ ଥାଏ ଫୁଲର, ରସଫଳର 
ତା” ବାହୁଙ୍ଗା ଦାଢ଼ରେ 

ଜହ୍ନ କଟି କଟି ଯିବା 

ମୁଁ ଦେଖୁଚି, ତୁମେ ଦେଖୁଚ 
କେଡ଼େ ସୁନ୍ଦର ! 


କିନ୍ତୁ ତୁମର କୋଉଠି ଘର ଥୁଲେ ତ ! 
ଯଦି ବି କୋଉଠି ଠାବ ପାଅ- 


ଆଉ 
ଜାଣି ନ ପାରେ ମୁଁ - 
ତେବେ ତ ନାଚାର ! 

ସ୍ଥିର ନଦୀ 


ହାୱାରୁ ତୁମେ ଚିହ୍ନିପାର ସମୁଦ୍ରକୁ 
ବାରିପାର ତା'ର ଦିଗ 

ଅନ୍ଧ କଇଁଛଟେ ଘୁଷୁରୁଥାଏ ବାଲିରେ 
ଏଣେ 

ପେନ୍ଥାଏ ଅଶୋକ ଫ୍ୂଟି ପଡ଼ିବାର 
ବ୍ୟଥା ଯେ 

ମୋର ହୃଦୟରେ । 


ସମୟ ନିଷ୍କର ବଡ଼ 

ପୋଛି ସାରିଚି ପାହାନ୍ତା ମନ୍ଦାରରୁ କାକର 
ବାଉଁଶ ପତ୍ର ପରି ଆଖୁ 

ଲୁହରେ ଟଳମଳ 

କେରାଏ ଘାସ, ମୁଠାଏ ମାଟି ଏଠି 
କେଡ଼େ ସୁନ୍ଦର ! 


ହସ କଂଣ ବନ୍ଧନର ପ୍ରଥମ ଡୋର ? 
ଏକାଠି ହସିଉଠିଲେ ଦି”ଜଣ 

ଗୁଡ଼ିପରି ଉଡ଼ିଯାଏ ମନ 

ଛନ୍ଦି ହୁଏ, ମଣ୍ଡି ଦିଏ 

ନାହିଁ ନାହିଁ'ର ମହାଶୂନ୍ଯ ? 


— 


ବିଳମ୍ବରେ ହି 
ହସଟିଏ ଫିଟି ପଡ଼ିଲା, ନା ? 
ପଥର ଖୋଲରୁ ନିର୍ଝର ପରି 
ମାଘ ମାସର ନିର୍ଲିପ୍ତ ଅଥଚ ଝକ୍୍‌ ମକ 

କୁଆଖାଇ” ପରି- 
ଗଭୀର ଗୋଦାବରୀର ଆଁ ପରି । 


ବିହି ବିଧାତା ଫାଶ ପକାଏ ବସି 
ବେଖାତିର 

ବାଉଁଶ ଅଗଡାଳରେ ନାଗ 
ତୁମେ କୋଉଠି, ମୁଁ କୋଉଠି - 


ସକାଳ ହବା ଆଗରୁ 
ତୁମେ ଆଜି ଚାଲି ଆସ ଗୋ, 
ଚାଲି ଆସ ଏଠିକି 

ଜାଣିରଖ, 

ରାତି ପାହୁ ପାହୁ ମୁଁ ନ ଥୁବି। 

ମନେରଖ୍ବ, ପ୍ରିଜ୍‌ 


କହିଥିଲ - 
‘ପ୍ଲିଜ୍‌ ମତେ ମନେ ରଖୁବ ।” 
ମନେ ରଖୁବା କେତେ କଷ୍ଟକର ଜାଣିଚ ? 


ମନ ଉପରେ କେତେ ଚୋଟ, 
କେତେ ଅହନ୍ତା, ଦୁର୍ଯୋଗ 

ଜଗତ୍ରଯାକର କ୍ଷତ, ରକ୍ରତ-ଓଦା ମାଟି 

ୟାକୁ ସହି, ଲିଭାଇ 

ମନକୁ ଟଙ୍ଗାଇ ଦେବି ଦର୍ପଣ କରି ଶୂନ୍ୟରେ 
ନିଷ୍ତ୍ରପ ଅନ୍ଧାରରେ 

ସାମ୍ପାରେ ଠିଆ ହୋଇ 

ଦେଖୁଲାଗିବି ତୁମ ଛାଇ । 


ଏକା ନିଃଶ୍ବାସ, ବିଶ୍ଵାସ, ବତାସ 
ଦ୍ରହିଙ୍ଗଠାରେ 
ଠିକ୍‌ ଏକାପରି ଦିଶିବ ୟେ ଦର୍ପଣରେ । 


ଚିହ୍ନି ହବନି, ୟେ ତୁମେ ନା ମୁଁ 
ଚାହିଁ ରହିଚି କିଏ କାହାକୁ 

ମନେ ରଖୁଚି ପୁଣି ଭୁଲି ଯାଇଚି କିଏ 
ଦୀର୍ଘଶ୍ଵାସରେ ଅରୁଚି, ମୁ୍କି ହସୁଚି 
ଜିଦ୍ଵ ଧରିଚି, ଅଣଚାଶ ସହ 
ଗୋଳାଇବ ହସକୁ । 

ନିରୀଟ ଚତୁରତାର ଦାଢ଼ରେ 

ଖଣ୍ଡ ଖଣ୍ଡ ନିରୀହ ପାହାନ୍ତି 

ଅବୁଝା ବ୍ଯାକରଣଟେ ଖୋଲି ରହିଚି 

ପୃଷ୍ଠା ପରେ ପୃଷ୍ଠା 
ମଝିରେ ଲମ୍ବିଯାଇଚି, ଚିହ୍ନା ମରୁଭୂମି 
ଝୁରି ହେଉଛି, ଲେଉଟୁଚି ଏକ ଅଚିହ୍ନା ନଇ 
ଠିକ୍‌ ପେନ୍ତ୍ରାଏ କପାଫଳ ଫାଟିଲା ପରି 
ବିଦାରି ହଉଚି ମୁଁ, 
ମାଛି ଅନ୍ଧାରର ନିଶା 
ମସଗୁଲ ଜହ୍ନିଦ୍ୁଲ ପରି ଠୋ” ଠାଂ 
ଫୁଟି ପଡୂଚି ମୋର ମନେ ରଖୁବା । 

ଦିଶିଯାଏ 


ତୃମେ ଭାଂଗି ପଡ଼ୁଥୁଲ ଲୁହରେ, ସେଦିନ 
ଲାଲ୍‌ ଟକ୍ଟକ୍‌ ଓଠ ଆଉ ଗାଲ ତମର 
ତମ ସୀାମ୍ପାରେ 

ରେଶମ ଭଳି ଝଲସୁଥଲା ଯିଏ 

ବକ୍ଷରେ ତା'ର ଲାଖୁ ରହିଥିଲା ବୋଧେ 
ମହୁ ଟୋପାକ - ? 

ତୁମକୁ ଶୋଷ ଥୁଲା, ନା ? 

ଇଚୁଥଲ ଚୁମାଟିଏ ଥାପିଦିଅନ୍ତି ତା'ଠି 
ଶରତ ରତୁର ମେଘଭଳି ଯା'ର ବେକ ।- 


ସମୟ ଅପସରି ଯାଏ 

ଛାଡ଼ିଦିଏ ତୁମ ଦରହିଁଙ୍କୁ ନିଜ ନିଜ ବାଟରେ 
ସିଂହାସନ ଥୁଲେ, ଥାଏ ଶସ୍ତ୍ରାଘାତ 

ଦେହ ଥୁଲେ ଥାଏ ରକ୍ତ 

ଅହଂକାର ଥୂଲେ 

ଥାଏ ବି ପଳାୟନ ନିଜଠୁ 

ଦର୍ପ, ଠପ୍‌ କରିଦିଏ ଲୁହକୁ । 


ତୃମେ କିନ୍ତୁ ଦିଶ ସେଇଠି 
ଭୁବନେଶ୍ବରରେ, ନିରୋଳାରେ 

ଦିନ ହଉ କି ରାତି ହଉ 

ତରା ଥାଉ କି ନ ଥାଉ 

ଖରା ଯିବ ଯିବ ହେଇ ଉଠୁଥାଉ 
ପବନ ସତର୍କ ହେଇ ଠିଆ ହେଉ, 

ଛାତି ତଳର ଅରାଏ ସ୍ଵଚୁ ପାଣିରେ 
ଦୋହଲୁଥୁବା ଶିଉଳି, 

ଦିଶିଯାଏ ଉନ୍ମଳ ହାତ ଦିଂଟି 
ସତେ ଯେମିତି 

ପଡ଼ିଆ ମଝିରେ 

ନେଉଳ ଦିଇଟିଙ୍କ 

ଛକାଛକି, ଡକାଡକି 

ଖେଳାଖେଳି - | 


୨୨ // ତୁମ ପାଇଁ ଥରେ, ସବୁ ଥର. 

ଫର୍ବଦକ କାଗଜରେ 


କର୍ପୂର ରଙ୍ଗର କାଗଜ ଫର୍ଦଦଟେ 
ଉଡ଼ିଲାଗିଚି, ଚଞ୍ଚଳ ଫରଫର 

ମଞ୍ଚରୁ ତଳକୁ, ଶ୍ରୋତାମଣ୍ଡଳୀରୁ ମଞ୍ଚ ଉପର 
ସେ କାଗଜ ଫହ୍ଦକୁ 

ମୁଁ ଭିଡ଼ିଆଣିବି ଏଥର । 
ଲେଖୁଚାଲିବି ଧାଡ଼ି ଧାଡ଼ି- 

ନ ଚାହିଁଲା ପରି ଚାହୁଁ ଥବା 

ନ ହସିଲା ପରି ହସୁଥ୍‌ବା ଅକ୍ଷରଙ୍କୁ 
ଉଠାଇ ଆଣିବି 

ତାଙ୍କ ଛଳଂ-ଛନ୍ଦ ଦୁନିଆରୁ 

ଆସ, ମୋର ପ୍ରିୟ ଅକ୍ଷର 

ଓହ୍ଲେଇ ଆସ ସ୍ଯାହିବୁନ୍ଦାକୁ ମୋର!’ 


ଜଙ୍ଗଲରେ ଗ୍ୁଥ୍‌ବା ରାଇଫଲ୍‌କୁ, 

ରାସ୍ତା କଡ଼ରେ 

ଚେପା ଡବାଟି ଧରି ଟୁମୁକା ପେଟ ଶିଶୁକୁ, 
ବହ୍ମାଣ୍ଡକୁ ଚାଟି ନଉଥୁବା 

ଚତୁର ବଣିକକୁ, 

ଖସି ପାରୁ ନ ଥବା ଲୁହକୁ, 

ଛାତି ମନ୍ଦୁଥୁବା ଅବଶୋଷକୁ, 

ଫିଟୁ ନ ଥବା କଥାକୁ, ଲେଶଷୁଯିବି - 
ୟା'ପରେ ବି 

ବାକି ରହିବ କେତେ କେଜାଣି ଶୂନ୍ୟ 

କ”'ଣ ଲେଖୁବି ଆଉ ? 
ଭରିଦେବି ଅବଶିଷ୍ଟକୁ ? 
ଲେଖ୍ଦେବି କି - 
ଯୁଗାବୃଧୂ ପରେ 
କେତୋଟି ମୁହୂ୍୍ଭପାଇଁ 
ତୁମେ ଆଉ ମୁଁ 
ଭାଗ କରିଥବା 
ଅସରନ୍ତି ସେଇ ଘନିଷ୍ଠତାକୁ ? 

ଅଧାଲେଖା ଧାଡ଼ି 


ଫେରି ଆସିଚି ସେ ? 

‘ଶ୍ରୀରାଧାଂର ନାୟକ ପରି 

ନା ଅଧାଲେଖା କବିତାକୁ ଛାଡ଼ିଯାଇଥୁବା 
କବିଟି ପରି ? 

ନା ଅହଙ୍କାରର ଇସ୍କାତକୁ 

ଆମତ୍ମୀୟତାର କଷଟିରେ ପରଖୁଥବା 
କୌତୂୃହଳ ପରି ? 

ସତେ ଫେରିଆସିଚି ସେ ? 

ଅବଶ୍ୟ, ତା'ର ଏଇ ଫେରିବାରେ 
ଅଗଣାର ଖରା ଯେ ଆଦୌ ଅନ୍ଯମନସ୍କ ହେଇନି 
ଏମିତି ନୁହେ, 

ସବୁଠୁ ଉଚ୍ଚା ଗଛର କୋରଡ଼ରେ 
ଶାବକଟିଏ ଯେ ଚଞ୍ଚ୍‌ ଖୋଲିନି 

ଏମିତି ନୁହେ, 

ତରୁଣ ଧାନ ଚଅଁର ହଲିଗଲା ବେଳେ ଯେ 
ଚୁପ୍କିନା ହସି ନ ଦେଇଚି 

ଏମିତି ନୁହେ, 

କରାଟର ଖାଲି ପେଟରେ 

ଚମ୍ପାରଙ୍ଗ ସୁନାକଣାଏ ଯେ ଝକ୍୍‌ଝକ୍‌ ନ କରିଚି 
ଏମିତି ନୁହେଁ । 

ହେଲେ, ସେଥର ପରି 

ଏଥର କ”'ଣ ଥବ ରଜ ପାଗ ? 
ଆବେଗର ରକ୍ତ ଜମିଥୁବ ତା” ମୁହଁରେ 
ଆଖ୍ପତାରେ ଝୁଲିରହିଥ୍‌ବ ଲୁହ ବୁନ୍ଦାକ ? 

ସେ ଫେରି ଆସିଚି ବୋଲି 

ବଉଳିଯିବ କି ଜଗତଯାକର ଗଛଲଟା ? 

ଗରମ ଚା’ ଇଡ଼ିଯିବ ଶାର୍ଟରେ, ଶାଢ଼ିକାନିରେ ? 
ନୂଆ ଇତିହାସଟେ ଲେଖୁ ହେଇଯିବ - 

ଲିଭିବ ନାହିଁ ଜମାରୁ, 

ନଲବାଲିରୁ ? 


ସେ ଫେରି ଆସିଚି ବୋଲି 

ଜହ୍ନରାତି ପଡ଼ିଆ ମଝିରେ ଲମନ୍ଭିଯାଇଥ୍‌ବା ରାସ୍ତାଟେ, ମୁଁ, 
ପାଲଟି ଯିବି କି 

ଅଶିଣର କାଶତଣ୍ଡୀରୁ ଖୁଏ ? 

ନା କବିତାର 

ଅଧାଲେଖା ଧାଡ଼ି ଗୋଟିଏ ? 


QUU 

ଭସ୍ମ ନୁହେଁ 


ମଝିରେ ଚରିଯାଇଛି ବାଲି 
ରତୁମାନେ ହାତ ଧରାଧରି 
ଠିଆ କରିଛନ୍ତି ପ୍ରାଚୀର 
ସାମାନ୍ଯ ଦେହଟେ 

ସେମାନଙ୍କ ଆଗରେ କି ଛାର ! 


ଟ୍ରେନ ଚକ ତଳେ 
ଭସ୍ମ ହୋଇଚି ନବୋଢ଼ାର ସ୍ଵପ୍ନ 

ସେଇ ମାଟି ପାଉଁଶ ଭିତରେ 

ପୁଣି ପୋତାଯାଇଚି ମଞ୍ଜଟି 

ତମ୍ବାରଙ୍ଗର କୁଆଁ ମୁହଁ ଟେକିବ ବୋଲି 
ଘାତକର ନଖଦାଢ଼ରୁ 

ତାକୁ ବଞ୍ଚେଇ ରଖୁବାକୁ ହେଇଚି ପ୍ରାଣପଣେ 
କୁଆଁ ବଢ଼ିବ 

ଆଉ ମନ୍ତ୍ରପାଣି ଛିଞ୍ଚି 

ଜିଆଇଁ ଦେବ ସ୍ଵପ୍ପକୁ । 


ପାଞ୍ଜି ଖୋଲିବ ଖୋଲିବ ହଉଚି 
ଚିତ୍ରଗୁପ୍ତ 

ଧୂଆଁ ରଙ୍ଗର ଗୁପ୍ତ କଥା 

ଫିଟି ପଡ଼ିବ ସହସା- 

ୟା” ଭିତରେ ବିତିଯାଇଚି ଯୁଗ ଯୁଗ । 


ଝର୍ଝର ବର୍ଷାପରି 
କାହିଁକି ନାଚି ଲାଗିଚି ୟେ ହୃଦୟ ? 
ରକ୍ତ ସୁଅରେ ଡେଣା ପିଟୁଚି 
ପକ୍ଷୀଟିଏ, ନିର୍ବାକ 
ଏତିକିବେଳେ 
ତମର ୟେ ଉଚ୍ଛନ୍ନ ଡାକ ! 
uuu 

ବାକି ରହିଲା 
୮ 


ଆକସ୍ମିକ ଫ୍ୁଟିପଡ଼ିଲା 
କଷିପତ୍ର ପରି ଚୁମାଟି, 
ଆଶ୍ଚର୍ଯ୍ୟ ବିତିଗଲାଣି ଏତେ କାଳ 
ପାରିଲା ନାହିଁ ମୁକୁଳି ! 


ଓଠରେ ଓଠ ଛୁଇଁଲେ 
ଜାହିର ହୁଏ ସିତି 
ସେ ଅଛି, 

ନ ଛୁଇଁଲେ ? 

ତୃମେ ଜାଣିପାର ? 
ଆବେଗ-ବିଭୋର 
ସେ କଞ୍ପି ଲାଗିଛି ? 


ସେଦିନ 

ତା”ର ପ୍ରସ୍ତଟନକୁ 

ବୁଜି ଦେବି ଭାବିଲି 
ଚାପିଦେଲି ପାପୁଲି 

ଆଡ଼େଇ ନେଲି ମୁହ, ଥାଉ । 
ଲୋଡ଼ା ନାହିଁ 

ଝାଳମାରି, ଲୁହମାରି 

ଲଗେଇ ଦେବି ତାକୁ 

ସଜେଇ ଦେବି ତୃମ କପାଳ 
ତୁମ ଓଠକୁ | 

ଭାବିଲି, ମୁକୁଳି ଫିଟି ପଡ଼ିବ ସେ ଏଥର 
ଶୁଖୁବ, ଝଡଢ଼ିଯିବ 

ତା'ପରେ ତ ଧୂଳି 
ସବୁ ସ୍ଵେହର, ମୋହର ଶେଷ ପାଳି, 
ଥାଉ, ଆଉ ବୁଡ଼ିବି ନାହିଁ 
ଉଡ଼ିବି ନାହିଁ 
ବଣଙଝ୍‌ରଣା ପରି ! 
ଲାଗୁଛି, ତା'ର୍‌ ଏଇ ଆଶ୍ଚର୍ଯ୍ୟ 
ଆଚରଣ ପଛରେ 
ହଟ ପଛରେ 
ଅଛି ବୋଧେ କିମିଆ 
ବୋଧେ ସେଇ ନୀରବ, ବିପଜ୍ଜନକ 
ମୁହୁ୍ରେ 
ତୁମେ ଝୁରୁଥୂଲ 
ମୁଁ ଥାପି ଦିଅନ୍ତି କି ତାକୁ 
ନିହାତି ତୁମ ଓଠରେ | 
QUU 

ଅନ୍ୟମନସ୍କ 


ଏମିତି ହୋଇପାରନ୍ତା ବି 
ଆଜି । 


ଅନ୍ୟମନସ୍କ ଭାବେ ଉଠିଯାଂନ୍ତେ ଲିଫ୍ରଟରେ ଦି'ଜଣ 
ନିଘନ ଆଲିଙ୍ଗନ 

ପାଞ୍ଚ ମହଲା ଦୁଆରେ ଲିଫ୍ବଟ, ଦୁଇ ମିନିଟ୍‌ 
ଅଲଗା ଆମେ ଦି”'ଜଣ — 

କିଛି ଆକସ୍ମିକ ନୁହଁ 


ତଥାପି ଆମେ ଅଲଗା ଅଲଗା ¬ 

ଭିତରେ 

ବାଲି ଆଉ ଅଙ୍ଗାର ମିଶାମିଶି ରଙ୍ଗର 
ଗୋଟେ ଛଟପଟ ଭାବ, ଦିକ୍‌ ଦିକ୍‌ କୋଉକାଳୁ 
ସତେ କି ସହି ନ ହବ 

ସତେ କି ସନ୍ତିକଟ ହେଲେ 

ଜାଳି ପୋଡ଼ି ପାଉଶ କରିଦବ । 


ଆଜି ବି ଆମେ ଅନ୍ୟମନସ୍କ । 

ମୁଁ ଏଠି କମ୍୍ୁଟର ଖୋଲୁଚି 

ତୁମେ ଡି.ଭି.ଡି. ଦେଖୁଥୁବ କୋଉଠି 

ମୁଁ ଏଠି ଚାରା ଗଛରେ ପାଣି ଦଉଚି 
ତୁମେ ପରିବା ବ୍ୟାଗ୍‌ ଧରିଥୁ୍‌ବ କୋଉଠି । 


୩୦ // ତୁମ ପାଇଁ ଥରେ, ସବୁ ଥର... 


Digitized by PPRACHIN, SOA 


ବେଳେବେଳେ 
ମୋ ଅନ୍ଯମନସ୍ତତାରୁ 
ପୁଳାଏ ଛାଟିଦିଏ ମୁଁ 
ଝର୍କା ବାଟେ, ବାଲ୍‌କୋନି ବାଟେ, ପଦାକୁ 
ଚଢ଼େଇଟିଏ ଆସେ, 
ମୋ ଅନ୍ଯମନସ୍କତାରୁ ଖଝୁଅ କେତୋଟି ଥଣ୍ଟରେ ଧରି 
ଉଡ଼ିଯାଏ ବସାକୁ ତା'ର, 
ଗୁନ୍ଧି ସଜାଇଦିଏ 
ଉଷୁମ କରିଦିଏ 
ବସାର ଅଭ୍ୟନ୍ତରକୁ 
ତା'ର ଶେଯକୁ । 
QuUu0 

ସବୁ ଥର... 


ପରୀ ସାଙ୍ଗେ ଦିନେ 
।॥ ଏକ [¦ 


ସବୁଠୁ ବଡ଼ ଦୋଷ ତା'ର ଯେ 
ଉଦାସୀନ ସେ 
ନିଜ ସୁଗୁଣ ସଂପକରେ । 


ଆକାଶ ମଝିରେ ଉଡ଼ି ଯାଉ ଯାଉ 
ପରୀଟିଏ ସେଦିନ 

ଓହ୍ଲାଏ ମୋ ଛାତ ଉପରେ, 
ହୀରାଜଡ଼ଉ ତା'ର ଡେଣା ଦୃଇଟି 
ଖୋଲେ ବୁଜେ ଖୋଲେ ବୃଜେ 
ପ୍ରେମିକର ପ୍ରଥମ ଛୁଆଁରେ 

ଶିରା ଶିରା ଖୋଲେ ବୁଜେ ଯେମିତି । 


କମ୍ପୁଥାଏ, ଜଳୁଥାଏ, ନିଭୁଥାଏ 
ଦେହଗୋଟାକ ତା'ର 

ହୃଦୟ ବି ଜଳେ ନିଭେ 
ଠୋପାକ ଲୁହରେ 

ଦି'ଆଖୁ ଟଳମଳ 

କ”'ଣ କହିବ କହିବ ହୁଏ ସେ 
ନ କହିବ ନ କହିବ ଭାବେ 
ଜାଗା ଟିକେ ଖୋଜେ 

ଆଉଜି ପଡ଼ିବ ବୋଲି ମୁହୂର୍ତ ! 


ରେରେକାର, ଗୁଳି, ବୋମା, ବାରୁଦ 
ଛିନ୍‌ନଭିନ୍‌ ରାସ୍ତାଘାଟ, ବଜାର 
ପାଣି ମୁନ୍ଦିଏ ନାହିଁ କୋଉଠି 
ରକ୍ତ ଖାଲି ରକ୍ତ ଚାରିଆଡ଼ । 

ରାତି ଅଧରେ କାଲି 

ସେ କାଳେ ଓହ୍ଲାଇଥୁଲା 

ଘୂରିଥୂଲା ମହାନଗରୀ, 

ରାସ୍ତାକଡ଼େ ଜାକିଜୁକି ଶୋଇଥୁବା 

ଲଂଗଳା ଛୁଆଙ୍କୁ 

କୁହୁଡ଼ି ବର୍ଷାରୁ 

ଆଢୁଆଳ କରିଥଲା ସେ, ଡେଣା ମେଲି । 


‘ପରୀ, ପରୀ”, ମୁଁ ତା'ର ହାତ ଧରିଲି 
“ଆସ, ମୋ ଘରେ ଭାତ ଅଛି, ପାଣି ଅଛି 
ଅଛି ବି ଖଟ, ମଶାରି”? 

ମୋଡ଼ିମାଡ଼ି ଅଲଗା ଦିଶିଲା ତା'ର ମୁହଁ 
କଠୋର ଅବଞଜ୍ଞାରେ 

ଦିଶିଯାଏ ଯେପରି । 

“ନିଦ କାହିଁ, ସ୍ଵପ୍ନ କାହିଁ ତୁମର ? 

ସବୁ ତ କହିଲ ମୋ”ର ମୋ”ଂର 

ମୋର ବଡ଼ ଦୁର୍ଗୁଣ, ଜାଣ, 

ମୁଁ ଭାରି ସରଳ 

ୟେ ହୀରାର ସାଜ ଦେଖୁଚ ଯେ 

କିଛି ନୁହ, ବାହାରର- 

କାହାର ମୁହଁ ଶୁଖ୍ଯାଇଚି ଦେଖୁଲେ 
ଛାତି ଫାଟିଯାଏ ମୋର । 


ଅଣନିଃଶ୍ଵବାସୀ ୟେ ଘୋଡ଼ାଦୌଡ଼ 
ଫୁଲ କାହିଁ, ବାସ୍ଵା କାହିଁ 
ପବନରେ ନିଆଁଝୁଲ 
ତୁମେ ବି ଖଣ୍ଡ ଖଣ୍ଡ ଅବଶୋଷରେ 
ସଜେଇଦେଲଣି 
ତୁମ ଦାଣ୍ଡଦୁଆର ! 
ଛାଡ଼, ମୁଁ ଏଯାଏଁ ଏଥର -” 
| 

॥ ଦୁଇ | 


ଯାଆନା ବୋଲି ଫିଟିପଡ଼ିଲା କୋଉଠୁ 
ମୁହଁ ସଞ୍ଜରୁ ନା ପାହାନ୍ତିଆ 

କୁହୁଡ଼ି ଘେରରୁ 

ଅଟକିଗଲା ଇତିହାସର ଗୋଡ଼ 
କେବଳ ଛଳ କ୍ରୋଧରୁ । 


ପୋକଙ୍କ ମେଳାରୁ ଖସି 
ଲାଇଟ୍‌ପୋଷ୍ଟଠ ଆଲୁଅଗାରେ 
ଚମକୁ ଥୁଲା 

ଦିବ୍ୟ ତରୁଣର ନାକ ଅଗରେ 
କି” ଆତୃରତାର ବାସ୍ଵା 
ଲହଡ଼ି ଭାଙ୍ଗିଲା ସେ ଡାକରେ 


~ 


ପରୀ ବି ଫେରିଚାହିଁଲା ପୁଣି ଥରେ । 


ଅନୁରକ୍ତ ଓଠରେ, ଚନ୍ଦନର ଓଦାପଣରେ 
ବଉଳଗଛ-କୋରଡ଼ ଅଚେତ ଚଢ଼େଇର 
ନିଦରେ 

ଏତେ ବେଶି ମିଛ ଥଲା ଯେ 

ସାରା ଜୀବନର ଅର୍ଥ ଫାଟିଗଲା 
ପାଣି ଫୋଟକା ସାଙ୍ଗରେ । 

ସବୁ ଦିନ ସବୁ ରାତିକୁ ମିଶାଇ 
ଛାଟିଦେଲି ବଣନିଆଁକୁ 

ଲକ୍ଷେ ଢେଲାପଥର ମାଡ଼ରେ 

ରକ୍ତ ଝରିଲା 

ଜହ୍ନର କପାଳରୁ 

“ପରୀ, ପରୀ, ଧାଡ଼ିଏ ସ୍ଵପ୍ନ କାହିଁକି 
ବର୍ଉିଲା ନାହିଁ ତଥାପି 
ସମୟର ତୀରମୁନରୁ ? 


“ତମେ ତ ଦେଇ ଜାଣିନା କିଛି 
ଉଜେଇଁ ଦେଇନା 

ସୌଖୀନପଣ ତମର 

କେତେ ହିସାବ 

କେତେ ବାଛବିଚାର 

ଗୋଡ଼ିଟିଏ ଫିଙ୍ଗି ଦେଇଚ ମଝିକୁ 
ଆକାଶେ ଅନୁରାଗର ।? 


“କ୍ରାଣ, ଦି'ଗଡ଼ ହେଇଥବା ସ୍ଵପୂକୁ 
ମାଟି ଟେଳା ପରି ମନକୁ 
ବତୃରାଇଛି... 

ବର୍ଷା ଧାର ପରି ଆଖୁଲୁହରେ 
ଅକ୍ଷରଟିଏ ଗଢ଼ି ଥୋଇବି ବୋଲି 
ଘୁଷୁରିଛି 

ପ୍ରତାରଣାର ଅନ୍ଧାରି ଚଟାଣରେ । 
ଆଶାର ଘାସବିଡ଼ାରୁ 

କେରା କେରା ଓଟାରି 

ନିଃଶ୍ବାସ ଫୁଙ୍କିଚି ଅକ୍ଷରଠାରେ 
ଜୀବନ୍ତ ସେ ଅକ୍ଷରକୁ 

ଥାପିବି ବୋଲି 

ବସୁଧୀର ନାଭି ତଟରେ 

କେତେ ଖରାବର୍ଷା ସହିଚି 

ମନ୍ଦୀର ଡାଳ ପରି 

ଛିଣ୍ରିଚି ବି କଟୁରି ଚୋଟରେ । 

ଗଢ଼ିସାରିଲେ 

ଟୀକା କରି ଲେଖୁଦେବି କି 
କପାଳରେ ତମର ? 

ତୃମେ କ'ଣ ବୁଝିବ କେବେ 
କେତେ ବେଶି ଦଞ୍ଡଭୋଗ 
ବିଡ଼ମ୍ବନା 

ଅସାଧାରଣ ହେବାର ?”? 


| ତିନି 


“ନିଶ୍ଚେ ଅସାଧାରଣ ତୁମେ 

ଅସାଧାରଣ ବି 

ସୁଖ ଦୁଃଖ ତୁମର 

ଜାଣେ, ତୁମେ ଇଶ୍ବରଙ୍କଠୁ ଅଧୂକ 
ଦକ୍ଷ : କାରିଗର 

ଅପୂର୍ଣ୍ତତା ଯେଉଁଠି ଯେତେକ ଭରିପାର 
ଖଣ୍ଡ ଖଣ୍ଡ ଯୋଡ଼ିଦେଇ ପାର ।”’ 
““ମନଗଢ଼ା କଥା ସବୁ କହୁଚ ଯେ””, ସେ କହିଲା, 
“ଏତେ ବେଶୀ ହୋଇଥଲେ ପାରିଲାର 
ଲୁଚିଛପି ରହନ୍ତି କାହିଁକି 

ତୁମ ଛଡ଼ା ସମସ୍ତଙ୍କୁ ଆଗୋଚର - 

ମୁଁ କେବଳ ଆଦିଗନ୍ତ କୋଳାହଳ ମଝିର 
ଅର୍ଥମୟ କଥାପଦକ 

ପୃଥ୍ଥୀର ଶେଷ କୋଣର ଛଟପଟ ହାହାକାର 
କାଠିକୁଟାରୁ ଖୁଏ ମୁଁ ଘରଚଟିଆ ଥଣ୍ଟର, 
ଭଙ୍ଗା ଭୁଷ୍ଣଡ଼ା ପୋଡ଼ାଜଳା ଭିତରେ 

ଜର୍ଜର ଲୁହ ଠୋପାକ ମୁଁ; 

କେତେବେଳେ ପଦ୍ଧମଧବଣ ତ 

କେତେବେଳେ ଭଅଁର 

ଲିଭି ହଜି ଆସୁଥୁବା 

ନିଘଞ୍ଚ ଆବେଗ ମୁଁ କେବେ 

ମେଘ ଉପରେ ଆଉଜିପଡ଼ି ଖରା ପୁଏତ, 
ଏଇଠି ତୂମ ଅଗଣାରେ କେବେ 

ବସିଥୁ୍‌ବା ହାଲିଆ ଖରା ପରି ରତ ରତ, 
ବିଶ୍ଵାସ କର, ମୁଁ ସାଧାରଣ ମୁଁ ପରାସ୍ତ ।'' 
ଏଇଲେ ଭୂଇଁ ଛାଡ଼ିବ ପାଦ ତା'ର 
ରକ୍ତର କମ୍ପନ, ଡେଣାର ରଣଝଣ 
ଶୁଭିଯାଏ କୋଉଠୁ କେଜାଣି 

ଚିରଦିନ ଲାଗି ଦୂର ହୋଇଯାଉଥୁବା 
ନିରୁପାୟ ପ୍ରେମିକର ଭାରୀ ଭାରୀ ଅସ୍ତୁଟ ଉଚ୍ଚାରଣ - 
“ପରୀ, ପରୀ, ରୁହ ଟିକେ 

ମନ ଭରି ଦେଖୁନିଏଁ ତୁମକୁ 

ଲେଖ୍‌ ରଖେ ନଖଠାରୁ ଶିଖ ଯାଏ 

ଝକ୍୍‌ ଝକ୍‌ ଅଭ୍ଯନ୍ତର ତୁମର 

ତୁମର ଆବରଣ !” 


| ଚାରି ॥ 
“ନିଷ୍କର ସେ, ନିଷ୍ୁର ବଡ଼ - 
ଝର୍କା ସେପଟେ, ୟେ ଦୀର୍ଘଶ୍ବାସ, କାହାର ? 
କୁହୃଡ଼ିର ଲମ୍ବା ଶାଢ଼ି, ଅନ୍ଧାରର..ବାଳ 
କିଏ ତୁମେ ? ଚନ୍ଦ୍ରମା 
ନା, ଚନ୍ଦ୍ରମଲ୍ଲୀର ଅତର ? 
ଛାତି ତଳ ଉଠପଡ଼ 
ଓଦା ଓଠ, ଓଦା ଗାଲ 
ତୃମେ କଣ ସାକ୍ଷୀ 
ମୋ” ଅଭିଯୋଗର ୨ 

“ହାଇପାୱାର ବଲ୍ବ ପରି ସୂର୍ଯ୍ୟ 
କୁହୁଡ଼ି ଉହାଡ଼ରେ 

ଅଥଚ, ଲିଭିଗଲା ଆଖୁଦୁଇଟି ପୁଅର 
ନୋସଡ଼ି ବୋହି ପଡ଼ିଲା 

ରକ୍ତରେ, ପାଉଁଶରେ - 

ଲଙ୍ଗଳା ଶବ ଝିଅର, 

ମାରାତ୍ମକ ମିଥ୍ୟାପାଇଁ ମୁକୁଟ 
ସନ୍ଦେହ ଘମାଘୋଟ 

ଚିଜ୍ରାର, ହାହାକାର 

ଢୋ” ଢୋ” ଫାଟିଯାଉଥୁବା ପୃଥ୍ତୀର 
ହଁ, ସେ ନିଷୁର 

ସବୁଠୁ ବଡ଼ ଆତତାୟୀ 

ଯୁକ୍ତିରହିତ, ଅବାନ୍ତର ।”? 

X × × × 


ୟେ ଯେ ମୋର ଘର 
ଥାକ ଥାକ ଅଣହେଳା 
ଟଳମଳ ଲୁହରେ ଗଢ଼ା 
ଗହନ ୟେ ଘରକୁ, ତୁମେ . 
କେମିତି ବାଟ ପାଇଲ ? 


ଏତେ କଷଣ ଭିତରେ ବି 

ଆତମ୍ମଭକଷି ଝୁଲୁଥ୍‌ବା 

ୟେ ମୋର ଅଗଣା, ଗୋବରଲିପା, 
ମୁଠେ ଭାତ, ଚାମୁଚେ ହସ 

ଆଖୁଏ ସାହସ, ପଦେ ଅଧେ କଥା - 
କେବଳ ମହୁଠୋପା, 

କେବେ କେମିତି 

ଅଧାଭୁଲା ଗୀତର ସୁର, ନଇର, 

ଘୋରା ଚନ୍ଦନର ମାଟି 
କପୋତରଙ୍ଗର ଆକାଶ ମୋର, 


ପ୍ରତିକ୍ଷଣ 
ପୃଥ୍ଵୀ ସାରା ଦୃ୍ଭୋଗ 
ପଶିଆସେ, ତଥାପି - 


ତୁମର ଯେ ଚନ୍ଦ୍ରାଲୋକର ଡେଣା 
ମୁହଁ ଯେମିତି-ମୁକ୍ତାର ଆଇନା । 


| ପାଞ୍ଚ || 


ପାରଦ ଗଢ଼ା ଦିହ ତୁମର 

ସ୍ଵପ୍ନ ହିଁ ତୁମ ଅଭ୍ୟନ୍ତର 

ଯାଏ ଆସେ କଅଣ 

ଖଣ୍ଡ ଖଣ୍ଡ ହେଉଥାଉ ଲକ୍ଷ ଲକ୍ଷ ଶରୀର - 
ତୁମେ ରହ ଆଯୟୁଷ୍ପତୀ 

ପ୍ରତିଟି ମଣିଷ ସହ ଜନ୍ମ ନିଅ 

ଥରକୁ ଥର । 

ଜାମୁକୋଳି ପରି ମୋ ଦି” ଆଖରେ 
ଭୋକ ପରି ଭରିଗଲ ତୁମେ, 
‘ମଲାଛୁଆ ଜନ୍ମ କରିଥୁବା ମାଆମାନେ 
ଆଜି କେତେ ନିଧଡ଼କ 

ଛାତି ପିଟି କାନ୍ଦିବାର ନାହିଁ ତାଙ୍କର 
ମଲା ଛୁଆମାନେ ବି 

କେତେ ହସ ହସ 

ଚତୁରତା ସହ 

ବର୍ରିଯାଇଛନ୍ତି ସେମାନେ 

ଗ୍ରେନେଦଵ ମୁହଁରୁ 

ପୁଣି ଛିଣ୍ଡା ଉଲ୍ଲରା ହାତଗୋଡ଼ରୁ ! 

‘ପରୀ, ପରୀ ସତେ କେବେ 
ନିସ୍ତାର ନାହିଁ ଆମର 

ହିଂସାଠାରୁ ରକ୍ତପାତଠାରୁ ? 
ଆଉ ମଣିଷ ` 
ହିଂସାର ବତାସ ମୁହଁରେ ଅବା 
ଥର୍ଥର ଲଣ୍ଡନ 

ଜଳନ୍ତା ଟ୍ରେନର ହେଡ୍‌ ଲାଇଟ୍‌ ପରି 
ଧାତବ ଜହ୍ନ - 

ଅଧାପୋଡ଼ା ଅରଣ୍ୟ - 

ପରୀ, ପରୀ, 

କେବେ ପୂଣି ଜାଗିଉଠିବ ଜୀବନ 
ସରୁ ନ ଥୁବ 

ପାଟସୂତାରେ ଗୁନ୍ଥା 

ବିବାକ ଦିନରାତିର ସ୍ଵପ୍ନ ?? 


ତୁମେ ମୋର ହାତ ଧରିଲ, 

“ମୋ ଛୀତିରେ ହାତ ରଖୁନ - 

କେମିତି ଚିରି ହେଇଚି ଦି' ଫାଳ 

ଫାଳକେ ନିଆଁ, ଫାଳକେ ପାଣି ଖଳଖଳ, 
ଫାଳକେ କୁଆଁ ରଢ଼ି 

ଫାଳକେ ମରଣର ହେମାଳ । 

ରକ୍ତ ଜୁଡ଼ବରଡ଼ୁ ଚିରାଲୁଗା ପରି 

ପଡ଼ି ରହିଥ୍‌ବା ୟେ ପୃଥ୍ୀ ଭିତରେ, ଦେଖୁନ 
ହାତଗୋଡ଼ ଛାଟୁଚି 

ନବଜାତ ଶିଶୁଟେ ପରି ସୂର୍ଯ୍ୟ 

ଚାଲ ଡାକି ଆଣିବା ତାକୁ, 

ଛାୟାପଥରୁ 

ମୁକୁଳେଇ ଆଣିବା ସହସ୍ରେ ନଲକୁ 
ଧୋଇ ଦେବା ପାଉଁଶ, ରକ୍ତ ଚାରିଆଡ଼ - 
ସବୁତକ ବୀଜଙ୍କର ଲାଜ, ଭୟକୁ 
ଆଉଁଶି ଦେବା, 
ଉଖାରି ଦେବା, ଚାଲ - 
ଗଛପାଇଁ, ମଣିଷପାଇଁ 
ସାଇତିବା ଆଞ୍ଜଳେ ହେଲେ ପାଣି, 
ଚାଲ, ମିଳିମିଶି କେତେ କ'ଣ କରିଯିବା 
ତୁମେ ଆଉ ମୁଁ, 
କରି ଚାଲିବା କେତେ କଅଣ 
ବ୍ରହ୍ମଠାରୁ ପତଂଗ ଯାଏ 
କେତେ କଂଣ ଧରିବା, 
ଧରୁ ଧରୁ ମରିଯିବା - 
ଚାଲ, ଚାଲ ¬’ 
OQuu 

ରଖ ଦେଉଚି... 


ରଖୁ ଦେଉଚି କବି 

ଧୂଳି ଅଳନ୍ଧୁ ପାଇଁ, ପୋକ ପାଇଁ କବିତା । 
ତା'ର ଜଳୁଥ୍‌ବା, ନିଭୁଥ୍ବା ଆବେଗକୁ 
ଝକ୍୍‌ କିନା ସରି ଯାଉଥବା ଦିନ 

ଜମାରୁ ସରୁ ନ ଥୁବା ରାତି 

ବୀଣା ଝଙ୍କାର ପରି ହୃତବସ୍ଥନ୍ଦନ 

ଠପ୍‌ ଠପ୍‌ ଲୁହ, କିରଣ ପରି ହସ 

କଢ଼ ପରି ଲାଜକୁ, 

ତା'ର ନିମିଷ, ତା'ର ମହାକାଳକୁ 
ରଖୁଦେଇ ଯାଉଚି ସେ । 


ଶବ୍ଦର ସୁନାମୋହର 

ଅଶହ୍ଦର ଭିକ୍ଷାଥାଳ 

ଯଶ ଅପଯଶ୍ରର ମିଛ ଖେଳ 
ବଞ୍ଚିବାର ଅର୍ଥ ତା'ର 
ଅନଭିବ୍ୟକ୍ତର ଶୂନ୍ୟପଣ 
ରତୃଙ୍କ ଉର୍ବରତା 
ଭଲପାଇବାର ଘଟଣ ଅଘଟଣ 
ସବୁକୁ ଛାଡ଼ିଯାଉଚି ସେ । 


ତା'ର ବାଧ୍ଯ ଦେହ, ଅବାଧ୍ୟ ମନକୁ 
ତୁମ ପାଇଁ ତା'ର 

ଯୁଗ ଯୁଗ ଅନ୍ନେଷଣକୁ 

ରଖୁ ନ ଯାଇ 

ଥଲା କି ଉପାୟ କିଛି ? 

ନିସ୍ଟୃହ, ଅପଠନପ୍ରବଣ 
କାହାକୁ ଆଉ ଦେଇଯାଆନ୍ତା 
ତା'ର ଦ୍ୂରଶ୍ୟ ଅଦୂଶ୍ଯୟ ସମଗ୍ରତାକୁ ? 
ଭିଡ଼ ଭିତରେ 
କାଟ୍ତି ଥାଏ କି 
ଦୀର୍ଘଶ୍ବାସର, ସୋହାଗର ? 
ପାଗଳପଣରେ 
ସେ ଯେ ଚାମୁଚେ ସ୍ଵପ୍ର, 
ଟିପେ ସ୍ପେହକୁ ସାଇତି ଧରିଛି 
ମୋହିଁ ଦେବ ଏଥର 
ଧୂଳି ଅଳନ୍ଧୁର ଜିଭ ଆଡ଼କୁ 
ପୋକର ଆଁ ଭିତରକୁ । 

JUU 

କଥାବା 


ଗଛଲଟାଙ୍କୁ 

ମୁଁ କେତେ ନାହିଁ କେତେ 

ନାଆଁ ଦେଇଚି, 

ଆମ୍ବ ପଣସ, କାକୁଡ଼ି, ପିଜୁଳି 
ରଂଗଣୀ, ଗୋଲାପ, ସେବତୀ 

ହୁଏତ ମୋର କିଛି ନାଆଁ ଦେଇଥ୍‌ବେ 
ସେମାନେ ବି | 


ଆମେ ଏକାଠି ଚାଲିଚୁ 

ଅଥଚ ଭଲମନ୍ଦ 

ପଚରାପଚରି ନାହିଁ ଆମର, 
ପାଗଯୋଗ ନକ୍ଷତ୍ର 

ଆଇନ୍ଵ କାନୁନ, ଝଡ଼ବାତ୍ୟା 
ଆମର ଅନେକ କଥା ଏକା- 
ନିଜ ବାଟରେ 

ଅପରକୁ କିଛିଟା ବୁଝିନେବାର ଯୋଗ୍ୟତା 
ଆମର ଅଛି, 

ଯେମିତି 

ମହାବାତ୍ୟାରେ ଦିନ ଦିନ ଧରି, ମୁଁ 
ଅନ୍ଧାରକୁ ଅଣ୍ଡାକୁ ଥିଲାବେଳେ 
ଅଗଣାର କଦମ୍ବଗଛ 

ଠିଆ ଚିରି ଦି'ଫାଳ ହେଓଛି । 


ସେମାନଙ୍କର ମନେ ଥାଇ ପାରେ 
କଷି-ଆଖୁରୁ ମୋର 
ଲୁହ ବୋହିଛି ଝର୍ଝର 

ସଯତ୍ନ ଗେଣ୍ଡୁ ଚାରାଟି 
ଦଳିଚକଟି ହେଇଯିବାରେ 
ପାଦତଳେ କାହାର । 


କେତେଥର ବି 

ହଳଦୀ ଗରଗର ବାହୁରେ ମୁଁ 
ବେଢ଼ାଇ ଧରିଚି ଆମ୍ବଭଗଛର 
ନବଯୁବା ଶରୀର- 

ଏକୁଟିଆ ସଂଜରେ 

ଓଠ ଛୁଇଁଚି, 

ତରାପରି ଫ୍ରଟିଥବା 

ଠୋ” ଠୋ” ଜହ୍ନିଫୁଲରେ, 

କିନ୍ତୁ କେମିତି ଦେଖୁଦେଖାଇ ହବ 
ଛାତି ତଳର ଧକ୍ଧକ୍‌ ? 
ମୋର ଯେତେ ସବୁ 
ଅନ୍ତର୍ମୁଖୀ ଆତ୍ମଭାଷଣ 
ସେମାନଙ୍କର ମନେ ରହିବ ? 


ଧ୍ବାନ୍ତ ତ ଦୁତ ଏଇ ଜୀବନରେ 
ସେମାନଙ୍କ ସହ ମୋର 
ଖୁବ ଜରୁରୀ ଏଇ ଆଳାପ 
ଆରମ୍ଭ ହବ କେବେ ? 
କେବେ ଆମେ ପରସ୍ପରକୁ 
ପୂରାପୂରି ବୁଝିନବୁ ? 


uuu 

ଆନା ଆଶ୍ମାତୋଭାଙ୍କୁ 


ଷାଠିଏ ବର୍ଷ ବୟସ 

କବିଟିଏ ଷ୍ଟୋଦଭ୍‌ଵ୍‌ ଜଳାଇ 

ଗୋଟିକ ପରେ ଗୋଟିଏ କବିତାକୁ ପାଉଁଶ କଲା 
ଏକମାତ୍ର ପୁଅ ତା'ର ସଢୁଥଲା କାରାଗାରରେ 
ୟେ ତୁମେ, ନା ? 


ଷୋଳ ବର୍ଷ, ଛବିଶ ବର୍ଷ ବୟସରେ 

ମୁଁ ବି ପୋତି ଦେଉଥଲି ମୋ କବିତା 
ଛାତିତଳେ ଉବୁକି ଉଠୁଥିବା ମୋର ପ୍ରତିବାଦକୁ 
ମୋର ନର୍ଖରପଣକୁ, 

ଜଳନ୍ତା ଆବେଗକୁ ପୋତିଦେଇ 

ଲିପି ଦଉଥୁ୍‌ଲି ଚଟାଣ 

ଟେର୍‌ ପାଇବ ନାହିଁ 

ଯେମିତି କେହି ଆତତାୟୀ । 


ଆତତାୟୀ କୋଉଠି ତଥାକଥିତ ଆପଣାର 
ତ କୋଉଠି ପର। 


ଗୋଟିଏ ପରେ ଗୋଟିଏ 
ତିନିଟି ପୁରୁଷଙ୍କୁ ବିବାହ କଲ 
ତଥାପି ମର୍ଯ୍ୟାଦା ତିଷ୍ପିଲା ନାହିଁ 
ତୁମ ନାରୀତ୍ଵର - 


ତୁମ ସ୍ଵରର ପୋଷାକ ବଦଳାଇବି ବୋଲି 
ମନ କରିଥଲି ଥରେ 
ରଂଗରେ ଧ୍ବନିରେ ଆଙ୍କିଦେବି ତୁମ ଛବି 

ଓଡ଼ିଆଣୀର ପୋଷାକ ପିନ୍ଧାଇଦେବି ସମଯତ୍ର 
ହେଲେ, ଧପ୍‌ ଧପ୍‌ କଲା ଇର୍ଶ୍ଵକମାନଙ୍କ ଆଖୁ 
ତୁମକୁ ମତେ କରେଇ ଦେଲେ ନାହିଁ ଏକାଠି- 


ତୁମେ ତ ପତିମାନଙ୍କୁ ଭୋଗିଛ 
ଭୋଗିଛ ବି ପ୍ରେମିକଙ୍କୁ 

ଜାଣିଥିବ ନିଶ୍ଦେ 

ଏମାନଙ୍କଠୁ 

କବି -ସ୍ତ୍ରୀଲୋକଟିପାଇଁ 

ଅଧୁକ ରର୍ଷାଳୁ ଆଉ କେହି ନାହିଁ । 


ସ୍ଥାନ କାଳ ଭିନ୍ନ ହେଲେ ବି 
ଲାଗେ, ତୁମେ ଜଣେ ଓଡ଼ିଆଣୀ 
ଆଉ ମୁଁ ଜଣେ ରୁଷିଆନ୍‌ ସ୍ତ୍ରୀଲୋକ 
ନ ହେଲେ, ତୁମ ମୋ ଭିତରେ 
ଏତେ ବେଶି ମେଳ 
ସଂଭବ କେମିତି କୁହ ତ ! 
gou 

ବାହାରି ଯିବି 

ଗାଲକୁ ଘଷିମାଜି ଦର୍ପଣ କଲି 
କଳାହାଣ୍ଡିଆ ଆକାଶରେ ତଡେଣାପିଟା ବଗ ପରି 
ବାଳମୂଳରେ ଥାପିଲି କାଠଚମ୍ପା, 
ପାନପତ୍ର ମୁହଁ; ପଳାଶପାଖୁଡ଼ା ଓଠରେ 
ଗୁଞ୍ଜିଦେଲି ବିଡ଼ିଆ - 

ଏଥରକ ବାହାରିବି ମୁଁ 

ବିଜୁଳି ଚମ୍‌କୁଥଲା ଭଳି ଝକ୍ଝକ୍‌ 
ମୋର ବକ୍ଷକୁ 

ସଜାଡ଼ିଦେଲି ପାଟକାନିରେ 
ପ୍ରଦୋଷପକ୍ଷୀର ସ୍ଵନ 

ଭରିଦେଲି ସ୍ଵରପେଟିରେ - 


ହାତଗୋଡ଼ର କୋଉ କାଳର ଡୋର 

ହିସାବୀ କଥା ଭାଷାର, 

ରକ୍ତକୁ ଶୋଷି ଖାଇଲା ସମ୍ପର୍କର, 

ଭିତିରି ଚାଲ୍‌ର ଅତରବୋଳା ରୁମାଲ, 

କାଟିକୁଟି ଫିଙ୍ଗିଦେଲି ଦୂରକୁ - 

‘ଯା, ମୁହଁ ଦେଖାନା ଜମାରୁ ।!” 

ପ୍ରକାଶକୁଣ୍ଟ ଉଦ୍ଧତ ଶଦଦଙ୍କ ଗଣ୍ଠିଲିକଲି, ମୁଣ୍ଡେଇଲି 
ସାରା ପୃଥ୍ୀର ହାହାକାରକୁ 

ଅନ୍ତରାତ୍ମାରେ ଲଦିଲି 

ବୈଶାଖର ନଇବାଲିକୁ ବିଦାୟ ଦେଲି 

କେତେ ନୀଳପାଣି, ରୁପାପାଣି 

ଗଦ୍ଵଗଦ ଧାରରେ ଯେ 

ବରଡ଼ିଥୁଲି ଦିନେ 

ପାସୋରି ଦେଲି ଜାଣି ଜାଣି, 

ତୁମେ ଆସିବ ଆଜି, ମତେ ଖୋଜିବ ନା ? 


ଦିନକାଳ ବାକି ନ ଥ୍‌୍ବ ଆଉ 
ମୋ ଦୁଆର ପାଇଲ କେମିତି 
ଦେଖୁଚ କୋଉଠି କି ? 


କହୁ କହୁ ମୁଁ କୁଦିଯିବି 
ପ୍ରଥମ ଦେଖା 
ଅଥଚ, ତୁମେ ଚିହ୍ନ କେମିତି ? 


ଚିହ୍ମିପାର ମୋ ରୂପ, ମୋ ସଜ, ମୋ ଉଚ୍ଚାଟ 
ଦୁଆର ଖୋଲି 
ତୁମ ଭିତରକୁ ପଶିଯିବାର ଛଟପଟ 
ତୁମେ ଜାଣ କେମିତି ? 
ନ ହେଲେ 
ଠିକ୍‌ ମୋ ଦୁଆରେ ଅଟକିଯିବ ଟ୍ରେନ 
ଷ୍ଟେସନର ଚିହୁବର୍ଣ୍ଣ ନ ଥାଇ, 
ଏତେ ଚୁପ୍‌କିନା ତାକି ଦବ ଯେ 
ମୋ ଛଡ଼ା କେହି ଶୁଣିପାରିବେ ନାହିଁ ? 
UUU 

ପ୍ରାୟଶ୍ଚିତ 


ମୁଁ ଘାସ କାଟିଲି, ଘୋଡ଼ାଶାଳେ ଶୋଇଲି 
ରୋଗିଣା କୁକୁରଠୁ ଟିଙ୍କ ମାରିଲି 
କୁଷ୍ଠରୋଗୀର ଘା” ଧୋଇଲି 

ଧୂରଁ ଆତ୍ମୀୟର ସୁବିଧାବାଦ ସାମ୍ପାରେ 
ନିଜକୁ ବିଛେଇ ଦେଲି, ଲୁଟି ହେଲି, 


ଟଙ୍କା ପାହାଡ଼ରେ ମୁଣ୍ଡ କୋଡ଼ିଲି 
ଧନଶାଳୀଙ୍କ ଶିରରେ ପାଟ ବାନଛିଳି 
ଗାଆଁସାରୀ ଓଷଦ ବାଣ୍ଡିଲି 
ଲୁହ ଝାଳ ଗୋଳି କବିତା ଫୁଂଟେଇଲି 
ଛାତିକୁ ବିଧା ମାରିଲି, ନିଜକୁ ଧକ୍ଵକାରିଲି 
ଅଥଳ ବେଦନାର ଅନ୍ଧାର ଭିତରକୁ ପଶିଗଲି 
ହା” ହା” କଲି 
ଛୋଟଲୋକିକୁ ଚିହ୍ନିଲି 
ନଗ୍ୃସ୍ଵାର୍ଥର ବିଷକଣ୍ଠାରେ ଚିରିହେଲି, 
ପ୍ରାଶ୍ଚିତ ସରିଲା ନାହିଁ ତଥାପି । 

OQUuU 

ବଞ୍ଚିବା ମରିବା 


କେତେଥର କହିଚି 

କ୍ଷମା କରି ନ ପାରୁଚ ଯଦି 
ଇଶ୍ଵର, ମତେ ମାରିଦିଅ 
ଏଇଲେ, ବଉଁମାନ, ଏଇଠି । 
କେଜାଣି ସେ ଥାଆନ୍ତି କୋଉଠି 
ଖାତିର କରନ୍ତି ନ କରନ୍ତି ! 


ମୋ ଆଖୁରୁ, ମନରୁ, ହୃଦୟରୁ 
ସବୁ ରକ୍ତ, ସବୁ ସ୍ଥନ୍ଦ ଚମକସବୁ 
କାଢ଼ିହେଇ ଝୁଲୁଥଲା ସାମ୍ପାରେ 

ମୁଁ ଦେଖ୍ପାରୁ ନ ଥୁଲି 

ମେଲାଣି ମାଗୁଥୁ୍‌ବା ସମୟକୁ 

ସେ ଅତିକ୍ରାନ୍ତକୁ 

ଠିଆ ହୋଇଥଲା ସେ 

କେତେ କେଜାଣି ଦୂରତାରେ ମୋଠୁ । 


ତୀକୁ ହାତ ଧରି 

ଶେଯ ଉପରେ ବସାଇବା 
ଉଚିତ ନ ଥଲା କି ସେଦିନ ୨? 
ଭୁଂଜାଇବା ମନୋମତ, 
ଚାପିଧରିବା ଛାତିରେ 

ପରାସ୍ତ କରିଦବା ତାକୁ ? 

ସବୁ ସାମର୍ଥ୍ୟ ଥୁଲା ମୋଠି 
ନ ଥୁଲା ଖାଲି ତାରାଟିଏ 
ଲୁହ ବୁନ୍ଦାଏ । 

ଫ୍ୁଟନ୍ତା ଫୁଲଟିଏ ବଗିଚାର 
ଖାଲି ମୁହଁ ମୋଡ଼ିଲା, 

‘ୟେ କ'ଣ କଲ, କ'ଣ କଲ” 
କହିପାରିଥାନ୍ତା, କହିଲା ନାହିଁ । 
ଆଜି ବି 

ସାମ୍ବାରେ ଚାଲିଥାଏ 

ସେ ଅତିକ୍ରାନ୍ତ 

ଶୁଣେ କି ନା କେଜାଣି 
ରୁଦ୍ଧଶ୍ନାସ କାକୁତି ମୋର- 
ଇଶ୍ଵରଙ୍କ ଠୁ ସ୍ଵାଧୀନ, ଚାଲିଥାଏ ସେ 
ମୁଁ କିନ୍ତୁ ମରିଲାଗିଚି ସେ ଦିନ୍ଦଁ। 


ବଞ୍ଚିବାର ବର୍ଷ ବର୍ଷ ଭିତରେ 
ସେଇ ସଂକ୍ଷିପ୍ତ ମୁହୃର୍ଟି 
ମରିବାର 

ଆସେ ଯାଏ, ଆସେ... 


Quo 

କେତେ କେତେ ମିଛ 


ବରଦା ବୁଦା ବଉଦଙ୍କ ଉହାଡ଼ରେ କିଏ ୨? 
ଘୂରିବୁଲେ, ନକ୍ଷତ୍ର ମଣ୍ଡଳ ଛୁଏଁ 

ହଠାତ୍ଵ ପୁଣି ତଳେ ପଡ଼ିଯାଏ - 

ଲୁହରେ ଅକ୍ଷର ଲେଖେ, ରକ୍ତରେ ଅକ୍ଷର ଲେଖେ 
ସମୁଦ୍ର ବାଲିରେ, 

କେହି ପଢ଼େନା ବୁଝେନା 

ସେ ଅକ୍ଷର, ସେ କବିତା 

ଅଥଚ ସେସବୁ 

ଧକ୍ଧକ୍୍‌ ବଞ୍ଚି ରହିଥାଏ ! 


କିଏ କେତେ ସୁନା ମୋହର ଗୋଟାଇ 
ଆଗଧାଡ଼ିରେ ଉଠନ୍ତି 

ତାରାକୁ, ଫୁଲକୁ ଗୋଟାଇବା ଲାଗି ଯାଇ 
କେହି ପୁଣି ଫେରେ ନାହିଁ, 

ଲୁଚକାଳି ଖେଳୁ ଖେଳୁ 

କେହି ପୁଣି ନିଜକୁ ହଜାଇ ବସେ 

ଖୋଜି ପାଏ ନାହିଁ - 

ଖରାରେ ଗୋଡ଼ ବୁଡ଼େଇ 

ଖରା ଘାଣ୍ୁଥାଏ ଯେଉଁ ଚଣ୍ଡାଳୁଣୀ 

ସାରୀ ରାତି ତା” ହାତକୁ ଧରି ବସିଲେ ବି 
କେହି ତା'ର ସାହା ହୁଏ ନାହିଁ। 


ଆଜି 
ଝର୍କା ମାପର ଆକାଶ, ବନସ୍ତ ଆଉ ଚରାଚର । 

ସ୍ତ୍ରୀାଲୋକଟା ଏଣେ 
ଫାଳକ ଝର୍କା ମାପର 
ପ୍ରତିପତ୍ତିଂଭଉରୀରେ ବୁଡ଼ି ଯାଉଥାଏ । 


ସ୍ଵପ୍ନ ଯଦି ପଶି ଆସେ 
ପାକଳ ଜହ୍ନି ପରି ତା' ମୋଟା ଶୁଖୁଲା ଶିରାରେ 
ଗଙ୍ଗଶିଉଳି ଡେମ୍ର ରକ୍ତ ବୁନ୍ଦେ ନାହିଁ 
ସ୍ପେହ ଯଦି ପଶି ଆସେ 
ପାତଳ କୁହୁଡ଼ି ପରି ଶାଢ଼ିରେ ତା” 
ତମ୍ବା ରଙ୍ଗ, ସିଝ। ଦାଗ, ପୋଡ଼ା ଦାଗ 
ଠୋପେ ହେଲେ ବ୍ରିଭୋରତା ନାହିଁ । 
ନିର୍ବିକାର ଚାଲିଥାଏ 
ସମୟ-ରାଜାଧୂରାଜ 
କାହାରିକୁ ଚାହିଁ ଯାଏ ନାହିଁ। 

ତୁ ନାହୁଁ ବୋଲି 


ତୁ ନାହୁଁ ବୋଲି 

ଭାଳେଣି ପଡ଼ିଛି ଆଜି । 
ତାଳଗଛ କି ବରଓସ୍ତ 
କୋଉଠି ଥାଉ କେଜାଣି 
ମଢ଼ ପାଖରେ ମେଳା ବସଉ 
ଭୋଜି ମଉତ୍ସବ 

କୁକୁର ବିଲୁଆ ଛକାପଞ୍ଚା 


ମଶାଣି ମଝିବାଟରେ 

ବସ୍ତାନୀ ଧରି ଛୋଟ ଝିଅଟିର 
ସନ୍ତର୍ପଣ ଆଖରେ 

ଡ଼ ଦିଶୁ ପଟ୍ଗତ ମଝି 
ବାହ୍ନୁଣଟେ ପରି 

ବେକ ଚାରିପାଖେ ଫ୍ରଲ ଫୁଲ 
ଧଳା ନାଲି 

ଆଉ ବି 

ବିନା ଫ୍ଲ ଜାତିଭାଇ ତୋର 
ତୁ ଯେବେ ଦେଖାଦେଉ 
ଆକାଶରେ 

ଲାଗେ, ଶବ ପଡ଼ିଚି କୋଉଠି 
ଆଖପାଖରେ । 


ଯୁଦ୍ଧର, ମହାମାରୀର 
ପ୍ରତୀକ ତୁ କାଳେ 

ତୂ ଡେଣା ଖୋଲିଲେ 
ଅନ୍ଧାର ଘୋଟେ, 

ହେଲେ 

ଛତା ପରି ପକ୍ଷ ବିସ୍ତାରି 
ପରିତ୍ୟକ୍ତ ଶିଶୁକୁ 


—~ 


ତୁ ବ ବଞ୍ଚେଇ ରଖୁପାରୁ, ଯତ୍ରରେ । 


ବିକୃତ, ଦୁର୍ଗନ୍ଧ, ପର୍ଯ୍ୟୁଷିତ 
ଚାରିଆଡ଼କୁ 

ସୁସ୍ଥ ସୁନ୍ଦର କରିବାକୁ 

ତୁ ଲୋଡ଼ାପଡ଼ୁ- 

କିଏ କହେ ଅପଶକୁନ ଡୁ ? 


ତୁ ଆଜି ନାହୁଁ ବୋଲି 

ତୋତେ ଖୋଜି ହଉଚୁ ଆମେ 
କାଲିକି ନିଶ୍ଚେ ଅଣନିଃଶ୍ଵାସୀ ହେବୁ 
ଝୁରି ମରିବୁ । 

ଅନ୍ୟ ସମୟ 


ଶବ୍ଦମାନେ ଚକାଭଉଁରୀ ଖେଳନ୍ତି 
ପାଖ ମାଡ଼ନ୍ତି ନାହିଁ ଜମା 
କେବେଠୁ ମୁଁ ମରିଯାଇଚି ସତେକି ! 


କୋଉଠି କିଛି ସଂବେଦନା 
ଦିଆନିଆ, ଘେନାଘେନି 
ଚହଲାଇ ଦିଏ ଏକାକୀତ୍କକୁ 
ଏବେ ଫେରି ଆସିଚି ମୁଁ 
ଖାସ୍‌ ନିଜ ପାଖକୁ । 


କେତେ ଥର ଗର୍ଜି ଉଠିଚି ଝଡ଼ 

ଆସ୍ଥା ବିଶ୍ଵାସର ଦ୍ୁୁମ ରଡ଼ମଡ଼ 
କେତେ ହାହାକାର, ଲୁହ 

ବୋହିଯାଉଚି 

ଲୁଚିପଡ଼ୁଚି କିନ୍ଧ ଅସୁର 

ଥରହର ସ୍ଵର୍ଗ, ମର୍ଭ୍ୟ, ପାତାଳ 

ତଥାପି ଜନ୍ମ ନେଉଚି ଶିଶୁ 

ସଦ୍ୟ ଟମାଟୋ ପରି ଲାଲ୍‌ 

କାମିନୀ ବାସ୍ନାରେ ଫାଟିପଡ଼ୁଚି ସକାଳ । 


ବିବେକ ହାତଗୋଡ଼ ହାରିଚି 

ସ୍ବାର୍ଥାନ୍ଧର ଯୁକ୍ତିରେ, 

ସ୍ନେହ ସ୍ବେଦରେ 

ଖୁନ୍ଦି ହେଇଚି ପର୍ବତ ପ୍ରମାଣ ଅସହାୟତା 
ୟେ ଛାଇଲେଉଟା ବେଳେ । 

ମହାଶୂନ୍ୟକୁ ମୁଠେଇ ଧରି 
ଚାଲିଯାଉଚି କେହି ତ 

ପାଦେ ଭୂଇଁକୁ ରାହା ନାହିଁ କାହାର 
କିଏ କହୁଚି, ପୃଥ୍ଵୀ ମାୟାମଣ୍ଡଳ । 


ବର୍ଷାତକ ନିଗାଡ଼ି ଦେଲାପରେ 

ପେନ୍‌ ସିଲ୍‌ ରଙ୍ଗର ବଉଦ, 

ପାଣିସବୁ ଅଜାଡ଼ି ଦେଲାପରେ 
ଇସ୍ପାତ ରଂଗର ନଇ, 

ଝଡ଼ି ଲୋଟିଲାପରେ 

ଗୋରାତୋରା ଗଂଗଶିଉଳି, 

ସିନ୍ଦୁର ରଙ୍ଗର ଆମତ୍ଭତକ 

ଝାଡ଼ି ଦେଲାପରେ ଗଛ, 

ସରିଯାଏନା ସେଇଠି 

ତକାଇଥାଏ ଆସନ୍ତା ରତୁପାଇଁ ଆହୁରି । 


ବଡ଼ ପ୍ରପଞ୍ଚ ୟେ ଖରା, ୟେ ରାସ୍ତାଘାଟ 
ୟେ ପାଣିଢାଳ, ଚା' କପ୍‌, ୟେ ଖଟବିଛଣା 
ଦଗାବାଜ୍‌ ଏଇ ବାସ୍ତବତା | 


ଏବେ ଯେ ଆଉଜି ପଡ଼ିଚ ତା” କାନ୍ଧରେ 
ଖସି ପଳାଉଚି ବେଖାତିର ସେ 
ଚରମ ସତ୍ୟର ନିଷ୍କୁରତା । 


ହୋସ୍‌ ନାହିଁ ତୁମର 
କାଲିକୁ ଥ୍ବ କି ନ ଥୁବ ତା'ର ମୁହଁ, 
ତା'ର ପ୍ରାସଂଗିକତା | 

ଗଛ 


ଚାରାଗଛଟି 

ଯାହାପାଇଁ ସାରାରାତି ଗଳଗଳ ଲୁହ 
ଫିଟୁଥଲା କଷିଆଖୁରୁ ମୋର 
ପୋଖତୀ ଗଛଡାଳରେ ଖୁଲିବା 
ଗୀତ ଗାଇବା 

ରିଫ୍୍ୟୁଜି ପରି 

ଗଛମୂଳେ ଘର କରିବା 

ମିଛି ମିଛି ଭାତ ରାନ୍ଧିବା 

ଆଂଗୁଳି ଆଂଗୁଳି ମାପି ତା'ର ପତ୍ରକୁ 
ବାଳରୁ କ୍ଲିପ୍‌ ଖୋଲି 

ପତ୍ରରେ ନାଆଁ ଲେଖୁବା । 


ସତେଜ ବୟସରେ ମାୟା ଯାହାର 

ଘୋଟିଥଲା ଆବେଗ-ଆକାଶ ମୋର 
ଗଛଗଣ୍ଡିରେ ଗାଲ ଘଷି 

ଦଇ ବାହୁ ବେଢ଼ାଇ 

ଆମ୍ଭବଉଳ ବାସ୍ବାରେ ଭିଜୂଥଲି ମୁଁ 

ସେଦିନ ସନ୍ଧ୍ୟାକୁ 

ସେଇ ଗଛ ତଳେ 

ଠିଆ ହୋଇଥୁଲ ତୁମେ 

ଅମୂଲ୍ୟ ରତ୍ନ ମୋର, 

ପବନରେ ପତ୍ର ପରି 

ଠକ୍‌ ଠକ୍‌ କମ୍ପୁଥିଲା ତୁମ ଆଖୁପତା 
ଠିଆ ହୋଇଥୁୂଲ - ସେଦିନ ସନ୍ଧ୍ୟାରେ 

ରାତି ଅଧରେ, ସକାଳେ, ସବୁବେଳେ 
ସ୍କେ ଗଛ ଆଜି ରଷି ବସିଚି 
ତୁମର ବନ୍ଦ ଦୁଆର 

ଗହଗହ ସଂସାର, ସେଠି ସେ 
ଜାଗା ଖୋଜୁଚି । 


ଭଲପାଇବା ଆଉ ସ୍ଵାର୍ଥପରତା 

କାଳେ ଏକା ଜିନିଷ 

ଏକାଠି ବଢ଼େ ଗଛ ପରି, ମୋ ପରି, ତୁମ ପରି 
ଫ୍ରଲ ଫୁଟେ, ଫଳେ, ମରେ 

କିଏ ଛୁରି ମାରେ ତ କିଏ ଟାଙ୍ଗିଆ 

ନ ହେଲେ ଦ୍ରର୍ଘଟଣା ତ ଝଡ଼ବାତ୍ଯା । 


‘ତଳ୍କାଳ ମୋର ନୃହଁ ଯିଏ ସେ ମରିଯାଉ' 
କାଲି କଥା ବୁଝେନା ମଣିଷ 
ଗଛକୁ କରିଦିଏ ମୂକ, 
ତା'ହେଲେ 
ସେ ଦିନର ବର୍ଷା ପରି ଝର୍ଝର ଲୁହ 
ତା” ସୁନ୍ଦର ସଜୀବ ଦେହରେ 
ଛନ୍ଦି ଥବା ମୋର ଦେହ 
ସେ କଥା ପଦେ କହୁ ବୋଲି 
ଉତ୍କଣ୍ଠା ମୋର ଏଯାବତ, ଏତେ ଦିନ, 
ୟେ ସବୁ କ'ଣ ? 

ଗଙ୍ଗା 


ପୀନପୟୋଧର ଭାଙ୍ଗ 

ଖସି ଆସିଲି ମୁଁ 

ଖଳ ଖଳ ହସି, ଛାଟିପିଟି 
କୁଦିପଡ଼ିଲି 

ମୋ ଉପ୍ପାତରେ 

ପାହାଡ଼ ଜଙ୍ଗଲ 

ବାଟ ଛାଡ଼ିଦେଲେ ଡରିମରି 
ମୁଁ ଯେ ନବଯୌବନା ନାରୀ 
ଲମ୍ଭିଲି.. ମାଡ଼ି ଚାଲିଲି... 


ଓିଷଧୂ ବୃକ୍ଷର ମୋଦକ, ମହକ 
ଜଡ଼ସଡ଼ ଅନ୍ଧାର, ନିସ୍ତନ୍ତ ଚାରିଆଡ଼, 
ତାରା, ମେଘ, ଚନ୍ଦ୍ରସୂର୍ଯ୍ୟଙ୍କ ମୁହଁ 
ଜାକି ଧରିଲି ଛାତିରେ 

ଧାଇଁଲି, ଛୁଟି ପଳାଇଗଲି 

ଘରଦ୍ଧାର ଛାଡ଼ିଲି 

ମୂଳଠାରୁ ଦୂର... ଆହୁରି ଦୂର... 
ହେଲେ 

କାହାପାଇ ମୋର ୟେ ଅଭିସାର ! 
ସ୍ଵଚ୍ଛ ମଧୁର ଜଳ 

ପ୍ରାଣର ବୀଜମନ୍ତ୍ର 

ଚଳାଏ ପାଣିରେ 

ଧକ୍ଧକ୍‌ ଅଖୁଳବିଶ୍ବର 

ଓଠରେ, ଚେରରେ, ଥଣ୍ଟରେ, ଆଁ ଭିତରେ 
ମୋହିଁ ହେଲି ଅହରହ 

ଉର୍ବରା ମୁଁ 

କ୍ଷୀରଧାର, ମହୁଧାର, ଜଳଧାରରେ 
ବିଛେଇ ଗଲି ଆବ୍ରାହ୍ମଣଚଣ୍ଡାଳ 
ଛୁଇଦେଲି 

କ୍ଷୁଦ୍ରତମ କୀଟଟିର ନାଭିମଣ୍ଡଳ । 
ଅଥଚ, ମୋତେ ନଷ୍ଟ କରିଦେଲ ତମେ 
ମାରାତ୍ମକ ରସାୟନରେ, ମୃତପିଣ୍ଡରେ 
ଦଶଦ୍ଧାରରୁ ନିର୍ଗତ ମଳରେ 
ଗଛମାନେ ଅନେଇଁ ଗଲେନି ଏଣିକି 
ଆକାଶ ବି ଆଖି ବୁଜିଲା 

ମୋର କର୍ଦ୍ଦମାକ୍ତ ଛାତିରେ 

ଆଉ ଯେ ବିମ୍ବ ନ ଥୁଲା 

ବିଶ୍ଵ ନ ଥୁଲା। 


ତଥାପି ଦିଗ୍ବଳୟରୁ 
ଶୁଭୁଥିଲା ଡାକ କାହାର 
ଲମ୍ବିଆସୁଥ୍‌ଲା ହାତ 

ମୁଁ ଯେ ପର୍ଯ୍ୟୁଷିତ 
ଅବିଚାର, ଲୋଭରେ ଦୂଷିତ 
ଦୋଷଦୂରଷ୍ଟ ମୋର ମାତୁତ୍ସ 
ଚଞ୍ଚଳ ପାଦରେ ବେଢ଼ି, 
ଡେଣାରେ ପକ୍ଷାଘାତ ! 


ଦିଗ୍ବଳୟକୁ ଛୁଇଁବି ହୁଏତ 
ଭରିଦେବି ତା'ର ଆକୁଳ ହାତ, 
ହେଲେ, ମୋ କ୍ଷୀର ମହୁ ୟେ ବିଷାକ୍ତ 
ଧର୍ଷିତ ମୋର ନାରୀତ୍ସ - 
କେଡ଼େ ଅରକ୍ଷିତ 
ଅଣନିଃଶ୍ଵାସୀ ହେଇପଡ଼େ ଏଣିକି 
ଡ଼ୁମର ଆଉ ମୋର ଭବିଷ୍ଯତ ! 
QUuU 

ହାରିଯିବାର ଲାଜ 


ଖସିଗଲା ପଞ୍ଚାରୁ, ଧରୁ ଧରୁ 
ସେମିତି କିଛି ନୂଆ ନୁହଁ 

କି ଅଲଗା ନୁହଁ 

ଗୋଟେ ରୀତି, ଗୋଟେ ଧାରା 
ଧକ୍‌ ଧକ୍‌ ହଉଥୁବା ପଞ୍ଜରା ! 


ଧୂଆଁ ବାରୁଦ ଥମିଯାଇଥୁବା 

ବଜାର ମଝିରେ 

ପୁଅର ମୁଣ୍ଡଟିକୁ ହାତରେ ଝୁଲାଇ 
ଚାଲି ଯାଉଥବା ଭୂତଗ୍ରସ୍ତ ବାପ, 
ଆଁରେ ଗୁଳି ପଶିଯାଇଥ୍‌ବା ଲୋକ, 
ବିଦୀର୍ଣ୍ଣ ନିରାପତ୍ତାର ଘର, 

ଧାତବ ପଞ୍ଚରେ ରକ୍ତମାଂସର ଦେହ, 
ଅଗ୍ନିମୟ ଆକ୍ରୋଶ ସାମ୍ପାରେ 

ନ ଥାଏ କାହାରି ମୁହଁ, 

ନୀଳଚକ୍ର, କ୍ରଶ୍‌ ଆଉ ଇଦ୍ଵର ଜହ୍ନ 
ଖଣ୍ଡ ଖଣ୍ଡ ଚିହୃଟରେ ମାଟି ହିଁ ଅଙ୍ଗାର 
ବିକଳାଙ୍ଗ ସ୍ଵପ୍ନ କେବଳ 

ମୃତ ମଣିଷପଣ 

ଶବ୍ଦ ହିଁ ବର୍ଣ୍ଣ ନ ପାରି 
ହାରିଯାଉଥାଏ ବାରବାର 

ପବନର ସ୍ତରେ ସ୍ତରେ ଭୟ 

ବିଷାକ୍ତ ଚେତନାର ୟେ ଅନ୍ଧ ନାଚ - 
ପଞ୍ଚାରୁ ଖସି ନ ପାରିଲା 

ଯେଉଁ ବୀରପୁରୁଷ 

ଲୁହରେ ତିନ୍ତିଗଲା ଇତିହାସ 
କାନ୍ଦରେ ଫାଟିପଡ଼ିଲା ଆକାଶ 
କେନ୍ଦୁକାଠ ରଙ୍ଗର ଅନ୍ଧାର ଭିତରେ 
ଥରୁଥୁଲା ଶାଳପତ୍ରର ପାପୁଲି 
ଲଟାଟିଏ ଲୋଟିଲା ଛିନ୍ନମୂଳ- 
‘ଜଗଣ୍ୟ ଧାତବ ଅହଂକାର, 

ତୁ ବୁଝିବୁ ନାହିଁ କଦାପି 

ୟେ ଯେଉଁ ଏକାନ୍ତ ଲାଜ 

ହାରି ଯାଉଥବା ଶବ୍ଦର ।”? 


HUW 

କୁଆ କପୋତ କଥା 


ନିରୁତା ଚାଉଳରେ ଯେ 
ପୂରେ ନାହିଁ ମାଣକ, 

ଏ କଥା ବୁଝନ୍ତି ନାହିଁ କେହି । 
ପାରି ଉଠିବ ନାହିଁ ତୁମେ 


— 


ଯଦି କପଟ ନାହିଁ କି ଖାଦ ନାହିଁ। 


ପାଛୁଡ଼ି ସଫା କଲି 
କାଣ୍ଡିଆକୁଣ୍ଠା, ଚଷୁ, ଖୁଦ 
ସଜାଡ଼ି ରଖୁଲି ଅକ୍ଷତ 
ଫେରିଲି, ଗର୍ବରେ ଅଥଚ 
ମାଣକ ରହିଲା ଅଧା 

ପୂରିଲା ନାହିଁ ମୋ? ସେରକ । 


ତେହା ଚାହାଣି, ସିଆଣା ହସ 

ମୁଁ ଜାଣେନା କେବେ 

ମଧୁର ଧଉଳା ପର, ଥାକ ଥାକ 

ନିରୋଳା ମୋର ସାଂଗସୁଖ, 

ରା 'ରା' ରଡ଼ିପାରେନା ମୁ 

ଧାଇଁ ବ୍ରଲେନା, ଖେଦିଯାଏନା ଦୁନିଆ ଯାକ | 


ଝାଞ୍ଚୁରା ଡାଳତଳ ବସାରେ 
କୁଂକୁରି ବସିଲାବେଳେ 

ଛଞ୍ଚାଣର ଛାଇ ପଡ଼ିଲେ 

ମାଆ ମୋର ଛେପ ପକେଇ ଦିଏ ଛାତି କି, 


କେମିତି ସେ ରାଜା କହ ତ 
ତରଳିଗଲେ, 
ବସିଗଲେ ତରାଜୁରେ ନିଜେ 

ମୋ ବଦଳ | 
ଛଞ୍ଚାଣର ଆହାର ପାଇଁ କି ! 


ଏ କୁଟିଳ, କର୍କଶ ରାଜ୍ୟରେ 
ଉଚ୍ଚିଷ୍ଟକୁ ଟାକି ବସିଥୁବା 
ଧୂର୍ର ମପାଚୁପାରେ 
ପାରିଉଠିଲି ନାହିଁ ମୁଁ 
ପୂରିଉଠିଲି ନାହିଁ ବି ଛଦ୍ରମରେ । 
କାନ୍ଦରନା ଲୋ ମାଆ, 
ଝରିସରି ଯାଆନା, 

କୁଣ୍ଡା ସାଲୁବାଲୁ ନୁହଁ 

ମୋର ମୁଠାକ, ଶୁଦ୍ଧ ଚାଉଳ, 
ମତେ ଯେ ରହିବାକୁ ପଡ଼େ 
ଆଢ଼ୁଆଳରେ 

ନଖ ପଞ୍ଚ ଜ୍ୁରତାର, 


ତଥାପି 
ମତେ ହିଁ ଉଡ଼େଇ ଦିଆଯାଏ 
ଆକାଶର ଇସ୍ତାତ ଆଡ଼େ 
ମୁଁ କାଳେ ସ୍ଵୟଂ କୋମଳତା, ନିରୀହତା 
ସତ୍ୟର ବାସ୍ବା 
ଭସାମେଘର ସମ୍ଭାବନା 
ମୂର୍ିମନ୍ତ ଶୁଚିତା, 
ଯୁଗ ଯୁଗକୁ ମୋର ପରିଚୟ ଅଲଗା - 
ଜାଣେ, ମତେ ଛେଚି ମାରିବାପାଇଁ ଉଦ୍ଯତ 
କେତେ କେଜାଣି ଘାତକ, 
ମୋ ପାଇଁ କାନ୍ଦି ମରିବାକୁ, 
ମୋର ଅବୁଝା ମାଆ । 

ଭରତିଆ ପକ୍ଷୀଠାରୁ 


କର୍ଣ୍ଣ ଅଛନ୍ତି ଏଠି ଅଛନ୍ତି ଶକୁନି 
ଅଭିମନ୍ୟୁ, ଜୟଦ୍ରଥ ବି 

ଅଛନ୍ତି ତା'ଠୁ କପଟୀ, ଇତିହାସହୀନ 
ପୁରାଣ ବାହାରର ଜୂର - 
ପୋଡ଼ାଜଳା, ଘୃଣା, ଷଡ଼ଯନ୍ତ୍ର । 


ତଥାପି, ହିମାଳୟ ପଥର ସନ୍ଧିର 

ୟେ ସୁନାରଙ୍ଗ ଫୁ ଲପେନ୍ତ୍ରାକ 

ଫ୍ଟି ପଡ଼ିଛି 

ଆଉଁନାଦ ପରି, ଲୁହବୁନ୍ଦା ପରି 

ୟେ ଗହନ ହାହାକାର ମଝିରେ 

ନାଚି ଲାଗିଚି ଅଥଚ ନି୍ଲଜ୍ଜୀ ! 

ଚୁ ଚୁ ସୁବ୍‌ ସୁବ୍‌ ଆବାଜ ଏଇଲେ 

ଖସି ଆସୁଚି କୋଉଠୁ -' 

କାଟି ଛେଦି ପକାଇଥବା ଡାଳର 

କେରାଏ କିଶଳୟ ଆଢୁଆଳରେ 

ଚଢ଼େଇ ଦୁହେଁ 

ଚଞ୍ଚୁରେ ଚଞ୍ଚୁ ଥାପି କହୁଛନ୍ତି - 

ଆମକୁ ଦେଖୁନା, ଆମେ ଅଛୁ 

ଆମେ ଯେ ଅଛୁ ଏଇଠି, 

ସାରା ଛଟପଟ ଭିତରେ ଭଲପାଇବାର 

ବ୍ୟଥା ପରି, 

କାଠୁରି ଆସିବ ହୁଏତ 

ଆସିପାରେ କାଲି କି 

ବେପରୁଓା, ନିଡର ଉନ୍ମଳ ଆମେ, ଦେଖ, 

ଭାରତଯୁଦ୍ଧର ଭରତିଆ ପକ୍ଷୀଠୁ ବି - 
UQuUU 

ଅନଶନ... ବିସ୍ଥାପନ... 


ନିରାହାର ତପଃ ? ଆମ୍ଭ ନିଗ୍ରହ ? 

ଶକ୍ତି ନାହିଁ କି ସାହସ ନାହିଁ ତା'ଠୁ ବଳି- 
ପରାକ୍ରମରେ ତା'ର 

ମଣିଷ ତ ମଣିଷ 

ଦେବତା ଓହ୍ଲାଇ ଆସିବ ସ୍ଵର୍ଗ ଛାଡ଼ି । 


ଶୂନ୍ୟ ଜଠର, ସ୍ତିମିତ ଆଖୁ 

ଶୁଖୁ ଆସୁଥୁବା ରକ୍ତ 

ସବୁଥ୍‌ରେ ପରାକାଷ୍ଠା ଥାଏ ତା'ର 
ମଣିଷ ପଣର, ଅବତାରର 
ଅକଥନୀୟ ପୀଡ଼ାର, ଅନ୍ତର୍ବେଦନାର- 


ସର୍ଦ୍ଦାର ସରୋବରର ଅକାତକାତ ପାଣିରେ 
ବୃଡ଼ି ଯାଉଥୁବା ସ୍ଵପ୍ନ 


ସଂଘର୍ଷ ସାମ୍ପାରେ 

ଥକି ଭାଙ୍ଗି ପଡ଼ୁଥ୍‌ବା ଜୀବନ 

ମୁଠେ ଭାତ, ଚାଖଣ୍ଡେ ଛପର, ଦି” ଘଣ୍ଟାର ନିଦ 
ଖଝାଳର ହସର ଚାହିଦା, କେଡ଼େ ସାଧାରଣ ! 
ଆମକୁ ଠେଲି ଦିଅନା 

ଶୁଣାଅନା ଅନିଶ୍ଚିତ କଥାମାନ 

ମାଟିମାଆକୁ ଉର୍ବର କରିବାକୁ 

କାଢ଼ି ନଉଚ ଯଦି ସର୍ବସ୍ଵ ଆମର 

ଶ୍ରଦ୍ଧା କର ଆମକୁ 

ନିଜର କର 

ଅଂଶଟିଏ ହୋଇଯାଅ ଆମ ଦୁଃଖର 
ରାଜା, ବଣିକ, ଜ୍ଞାନୀ, ପଣ୍ଡିତ ଦଳ ! 
ଉଚ୍ଛେଦ କରୁଛ ଯଦି ପ୍ରବଞ୍ଚିତ କରନା 
ଅନଶନରେ ଶୁଖୁ ମରୁଛି ଆମ ଝିଅ 
ଆମ ବୋହୂ, ଆମ ମାଆ 
ଯାହିତାହି ବଞ୍ଚିଯିବୁ ବୋଲି ଆମେ 
ତା'ର ୟେ ମରଣପଣ ! 
ଅମରୀ ସେ, ମୃତ୍ୟୁ ବିଜୟିନୀ 
ଲକ୍ଷେ ବଞ୍ଚିତ ପ୍ରାଣର ଗୋଟିଏ ଧ୍ଵନି 
ବିଶ୍ଵାସ କର 

କୋଟିଏ ତା”ର ପ୍ରତିଧ୍ଵନି, 
ରାଜା, ବଣିକ, ବିଜ୍ଞାନୀଦଳ 
ତାକୁ ସ୍ଵୀକାର କର । 


QU 

ଅମାର ଘର 


ସଯତ୍ସ ସଂପାଦିଥ୍‌ବା ଅମାର ଘରେ 
ରାକ୍ଷସ ମୂଷାଟେ ଘର କରିଛି 
ଖାଇ ଲାଗିଛି ଅମାପ ଶସ୍ଯ 
ଏଥର, ଖାଲି ପଡ଼ିବ ଅମାର । 
କାପୁରୁଷଟେ ଘର ଜଗିବସିଛି ଯେ 
ମୂଷାକୁ ତା'ର ପ୍ରବଳ ଡର । 


ଧାନମୁଠାଏ ହାତଟେକି ଦେଇନି କାହାକୁ 
ନିଜ ସ୍ତ୍ରୀ ପିଲା କଂକାଳସାର 

ବନ୍ଧ କୁଟୁମ୍ବ କେହି ଅଛନ୍ତି କି 

ନାହିଁ କେଜାଣି, 

ହେଲେ, ନିଜେ ସେ ତେଲ ଜର୍ଜର 
ଅସହ୍ୟ ରାକ୍ଷସଟା ସହ 

ତା'ର କେମିତି ବୁଝାମଣାର ବିକାର 
ତେଣୁ ଘଉଡ଼ି ଦବ ତାକୁ 

ସେଥୂକୁ ଭାରି ଡର । 


ବଡ଼ ଖଣ୍ଡେ ଅଙ୍ଗାରପ୍ରରି ରାକ୍ଷସ-ମୂଷା 
ସୀସା ରଙ୍ଗ ତା'ର ଲାଳ, 

ଏଣେ କାପୁରୁଷର ହଳଦିଆ 
ଗ୍ରାନାଇଟ୍‌ର ହୃଦୟ 

ଉଃ, କି ସମନ୍ଵୟ ! 


ସେ ଚର ପେଷେ, ଦୃତ ବରଗେ 
‘ରାକ୍ଷସ ମୂଷାଟାକୁ ସମ୍ଭାଳ କିଏ ସମ୍ଭାଳ” 
ଭିତରେ ଭିତରେ କୁରୁଳନ୍ତି ସେମାନେ 

ୟା” ତ ହେବାର ଥୁଲା, ହେଲା 
ଧ୍ବଂସ ପାଉ କାପୁରୁଷର ଘର । 


ଧାନତକ ଅଗାଡ଼ି, ଅଠା ଅଠା 

ସବୁ ଦେଖୁ ଶୁଣି 

ନିର୍ବାକ ହେଇଯାଏ ମୁଁ, ପଥର 

ପୀଡ଼ା ବଢ଼େ ଛାତିରେ 

ନ ଥାଏ ଥଅଳକୂଳ- 

ଝିଅକୁ କହେ, ˆ ସୁନ୍ଦରୀ, 

ମାନ ରଖୁ ପାରିଲି ନାହିଁ ତୋ'ର 
ପୁରୁଷକୁ ତରଳାଇ ପାରନ୍ତି ସିନା 
କାପୁରୁଷକୁ ଦୂରୁ ଜୁହାର | 

ସନ୍ଧ୍ୟା ଆସିଲାଣି ଘୋଟିଘାଟି 

ସ୍ୟାହି ଆଉ ରକ୍ତ ମିଶା ରଙ୍ଗର 
ଦେଖୁଚୁ ତ, ଚିରି କି” ଟୂକୂରା ଟୁକୁରା 
ମୋର ଶାଢ଼ି 

ଅଣ୍ିରୁ ବୁଣିଯାଉଚି ଧାଡ଼ି ଧାଡ଼ି କବିତା, 
ସମୟ ଉଡ଼ିଯାଉଚି, ଥମ୍‌ ଥମ୍‌ ନଭୋମଣ୍ଡଳ- 
ଟାଣ ମୁଠା ମୋର ଥର୍ଥର, 

ସୁନ୍ଦରୀ, ମତେ କ୍ଷମା କର ।” 


gou 

ରକ୍ତ ସମ୍ପର୍କ 


॥ ୧ ॥ 
ରକ୍ତ ? 
ଝୁଣ୍ଟି ପଡ଼ିଲେ ଇ ରକ୍ତ । 
ଏଇ ଜଂଗଲରେ 
ହିଂସ୍ରପଶୁ ନଖରେ ଦାନ୍ତରେ 
ରକ୍ତାକ୍ତ ହେଇଯିବାଟା 
କିଛି ଗୋଟେ ନୂଆ କଥା ନୁହେଁ । 


ଅକସ୍ମାତ୍ଵ ରାଗିଯାଏ ପଶୁ 

ରାଗିଲେ ସଂଟାଙଫ୍ମଲାଏ, ଗର୍ଜିଉଠେ 

ଝାଞ୍ଚି ପଡ଼େ ସାମ୍ପାସାମ୍ବି 

ମଣିଷ ଚମଡ଼ା ତଳ ଦାଉ ଦାଉ ଅଭିସଂଧ୍‌ 
ସଙ୍ଗେ ତା'ର ଚିହ୍ନାହିଁ ନ ଥାଏ । 


କଷି ଅମୃତଭଣ୍ଡାରୁ କ୍ଷୀର ପରି 

ରକ୍ତ ଥୋପି ପଡ଼ୁଅଛି ରକ୍ତ ମୋର 
ମାଟିରେ ଘାସରେ 

ସବୁଜ ସୃଷ୍ଟିରେ ରକ୍ତ 

ଭୟାବହ, ମାରାତ୍ମକ ରକ୍ତ ମୋ ମାଆର 
ମ୍ରିୟମାଣ କାତର ମୁହଁରେ । 


ଅପ୍ରତିଭ ସୂର୍ଯ୍ୟ ଲୁଚି ଗଲାଣି, ଅନ୍ଧାର 
ଘୁଷୁରିଟେ ପରି ବିବାକ୍୍‌ ଘୋଟି ଆସିଲାଣି 
କାହାର ଏ ଦୀର୍ଘଶ୍ନାସ ! 

ସାରା ଜଙ୍ଗଲରେ 

କାକରରେ ଠପ୍‌ ଠପ୍‌ ଲୁହ 

ପତ୍ର ଫଳକରୁ 

ହତବାକ୍୍‌ ଗଛଡାଳୁ 

ଜଙ୍ଗଲର ନିସ୍ତବ୍ଧ ଆମ୍ମାରୁ 

ଘୁଞ୍ଚି ଆସୁଚି କେମିତି ଅନିର୍ଦଦିଷ୍ଠ କଳାଛାଇଟାଏ 
ଶୁଖୁଲା ପତ୍ର ଉପରେ ନିରାତ୍ମୀୟ ପାଦଶବ୍ଦ ତା'ର 
ନିର୍ମମ ଅଙ୍ଟହାସରେ ହାଉ ହାଉ ଜଳୁଚି ତା” ଆଖୁ 
ଛଦ୍ଧାହତ ଭବିଷ୍ଯତ ସିଏ । 


9 

ଅଥଚ ସକାଳ କେଡ଼େ ସୁକୁମାର ସରଳ ନ ଥୁଲା ! 
ଦିଗ୍ବଳୟ ତଳୁ 

ପାରାଂକର ପର ପରି ଆଭା ଉକୁଟିଲା । 

ରାଜାର ଲାଳସାମୟ ଭ୍ରୁକୁଟୀରେ ଛାୟାମ୍ଲାନ ବନ 
ଆତଂକିତ, ଶିହରିତ 

ବାରୁଣାବନ୍ତର ଏକ ଭ୍ରାଂତଗର୍ବ କବନ୍ଧଟେ ପରି 
ଭୂତଳରେ ଲୋଟି ସାରିଥୁଲା । 


ପରେ ପରେ ପହଞ୍ଚିଲେ 

କୁଶଳୀ ଧନୁର୍ବର ସେ ମହାବୀର 

ପରମ ମହାମ୍ମା 

କହିବେ କି ? କାଟିଦେବି ମୋ ଶିରକମଳ । 

କହିବେ କି ହସଟିଏପାଇଁ 

ବିଶ୍ଵାସର, କ୍ଷମାଶୀଳତାର ? 

ସେ ସବୁ ଘଟିଲା ନାହିଁ , 

ରାଜ ଅନୁଗ୍ରହ ଲୋଭ, ଧୂର୍ଭତା, ଅନୁଦାରତା 

ହଠାତ୍ଵ ଅବା ମୃତ୍ତିମଂଂତ ହେଲେ । 

ମସ୍ତକଠୁ ଗୁରୁତର 

ମୃତ୍ୟଯୁଠୁ ଓଜନଦାର ବୃଦ୍ଧାଙ୍ଗୁଳିଟି ଯେ 

ଯୋଗ୍ୟ ହେଲା ଅଭିନବ ଗୁରୁ ଦକ୍ଷିଣାର । 
im 

କ”ଣ କହିବୁ ବୋଲି 

କମ୍ପି ଉଠୁଚୁ ଏମିତି 

ଚିରକାଳ ସଜୀବ, ନୀରବ 

ରକ୍ତ ସାଲୁବାଲୁ ମୁହାଁ ମାଆ ମୋର, 

ତୁ ତେବେ ପାରିଚୁ ଦେଖୁ 
ଅବିଶ୍ରାନ୍ତ ଖଣ୍ଡାଯୁଦ୍ଧ 
ମୋ ଆହତ ଆମ୍ମା ଭିତରର ? 


ହଁ, କ୍ଷମତାର କୂଟ ଆଉ ରକ୍ତପାତ 
ଏଠିକାର ଶେଷ ସତ୍ଯ ନୁହେ । 


ନିଷ୍ପାପ ରକ୍ତ ଟୋପାଟେ 
ଆୟୁଷ୍ମାନ୍‌ ଶକ୍ତିର ଅମୋଘ ବୀଜ । 
ତାହାଠୁ ସଂଭବିଯିବ ରକ୍ତର କରାଳ ନଇ 
ସୁଅରେ ସୁଅରେ ତା'ର 
ନିହତ ପାଦପ ଲତା 
ନୀଡ଼ ଓ ଶାବକ 
ଛିନ୍ନଭିନ୍ନ ପକ୍ଷୀଡେଣା 
ଫୁଲର ପାଖୁଡ଼ା 
ପ୍ରିୟଜନ, ସନ୍ତାନର ଶବ 
ଭାସି ଭାସି ଯାଉଥବେ 


ଭୟଙ୍କର ଅଶୁଚି ଗନ୍ଧରେ 
ପବନ ଅଚେତ ଥୁବ, 
ଦିଗନ୍ତରେ ଖେଳୁଥବ ନିଆଁର ଆଙ୍ଗୁଠିସବୁ 
ଆକାଶଟା ସାରା 
ରୁନ୍ଧିଥିବ କଳାଧୂଆଁ । 
ମସ୍ତ ଗୋଟେ ଧଳାଛଉ ପରି 
ସୂର୍ଯ୍ୟ ଲାଖଥ୍‌ବ ତା” ଭିତରେ 


ହେଲେ, 
ନିଷ୍ଠାପ ରକ୍ତରେ ଭିଜି 
କେତେବାର ଏମିତି ତୁ ବିଦୀର୍ଣ୍ଣ ଶୋକରେ 
ଛାରଖାର ହଉଥ୍‌ବୁ ମାଆ ମୋର, 
ପାଉଁଶରେ, ଅଙ୍ଗାରରେ 
ଖପୁରିରେ, ଲୁହରେ ରକ୍ତରେ ? 
QUU 

ତମାମ୍‌ ଦିନ, ତମାମ୍‌ ରାତି... 


ଦଦରାକାନ୍ତ, 
ଚିରା ଓଲରା ଚାଳ 
ପାତିଥଲି ସଂସାର 
ଶାଳଖୁଣ୍ଡ ତ ନ ଥୁଲା 
ଥିଲା ଛତୃଫୁଟା ବ୍ରାଉଶର । 


ରନ୍ଧାବଢ଼ା ଖିଆପିଆ ନ ଥଲା ଠିକ୍ଠିକଣା 
ଅଧାଛିଣ୍ଡୀ ଘରକରଣା 

ନ ଥଲା ଇଚ୍ଛାକୃତ ସମର୍ପଣ 

ଥଲା କେବଳ ଆବଶ୍ୟକତା । 


ବହି ଖାତା କବିତା 

କୁନି ଚଢ଼େଇଙ୍କ ଡେଣା 
ଗପଗୀତ 

ଆଗତ ଭବିଷ୍ଯତ 

ବାଗ୍ଦେବୀ ଆରାଧନା 
ସୁଠାମ ଶରୀରର ଆଳାପନା 
ସବୁ ଖୁବ ଗୋପନୀୟ ଥୁଲା । 


ଏଣେ ମୋର ମୁହୂର୍ଭଁକ 
ଯୁଗକ, ଜୀବନଯାକ 
ବୀଣାତାନରେ ମୁଖର 
ଗାୟନରେ କୁତୃହଳ ! 


ହିତାହିତ ଜ୍ଞାନଶୂନ୍ୟ 
ଏ ବହୁରାକ୍ଷସ, ବତାସ 
ଗର୍ଜିଆସିଲା 

ଝଖଝାଙ୍କିଦେଲା ଚାଳକଙ୍କାଳ 
ଉସ୍ତାଖଣ୍ଡକ ଉଡ଼େଇ 

ଅଭୁତ କରିଦେଲା ମୋର 
କାଦୁଅ ରଙ୍ଗର ଶରୀର । 


ବତାସର ମଗଜ ଅଛି, ବୁଝନ୍ତା, 
ଚୂନଭୂତ୍ଵ କରିଦେଲା ଫଟୋ 
ମୋର ମୃତ ସ୍ବାମୀଙ୍କର ! 


ତା'ପରେ ପୂରା ଲଙ୍ଗଳା ଦ୍ୁଙ୍କୁଳା ମୁଁ 
ଖୋଜୁଚି କୋରଡ଼ଟିଏ ଏଇଲେ 
ଯାହା ଭିତରେ ଆଉଜି 

ବୃଡ଼ିଯିବି ଏଣିକି 

ନାଦମୟ ଆବେଶରେ 

ତମାମ୍‌ ଦିନ, ତମାମ୍‌ ରାତି... 

ବୋଉ ଚାଲିଗଲା ପରେ 


ପ୍ରାର୍ଥନାର ସ୍ଵର 

ଖଣ୍ଡ ଖଣ୍ଡ ଲୋଟିପଡ଼ିଲା ଭୂଇଁରେ 
ଅଧାଚାନ୍ଦ କପାଳରେ 

ଚିତାକୁଟା ନୀଳପ୍ରଲ 

ଝଡ଼ିପଡ଼ିଲା କୋଉଠି 

ଅଣ୍ଡାଳୁଚି ମୁଁ 

ଅଣ୍ଡାଳୁଚି ଆଜିକାଲି 

ଚୂୃପ୍ଚାପ୍‌ ନିଜ ଭିତରେ - 


ସେଇ ଖୁଣ୍ଡ 

ଯାହାକୁ ଆଉଜି 

ବିତିଥୁଲା 

ଖାମ୍ଖୁଆଲୀ ଶୈଶବ 
ବିହ୍ନଳତାର, ବଢ଼ି ଉଠିବାର ଦିନ 
ପୋକ ଖାଇଲା 

ଉଇ ଚରିଲା ସେ ଖୁଣ୍ଡକୁ 
ଦେଖାରଖା କରିପାରିଲି ନାହିଁ କାହିଁକି 
ନିଜ ଥାତି ସଜାଡୁ ସଜାଡୁ 
ଆଖର ହେଲା 

ଢଳି ପଡ଼ିଲା ଦିନ । 


ଶୁଭିଯାଉଚି 

ଘର ଦୁଆର 

“ଖା, ଖାଉନୁ 
କେତେବେଳେ ଖାଇବୁ”? - 

ଗୋଡ଼େଇଚି ମୋ ପଛଳେ ପଛେ 
ୟେ ସ୍ଵର 

“ ଧେତ୍ୃ, ଖାଇବା ଛଡ଼ା 

ଆଉ କିଛି କାମ ନାହିଁ ଯେମିତି - 
ରହ, 

ଏଇଲେ ଇଚ୍ଛା ନାହିଁ ମୋର !”' 


ଆପଣା ଧାନରେ 
ଆପଣା ମାନରେ 

ଗଡ଼ି ଚାଲିଥ୍‌ଵବା ୟେ ଦୁନିଆ 
ଖରାବର୍ଷା ଶୀତ ବସନ୍ତ 
ସବୁଦିନିଆ 

ତା” ଭିତରେ 

ମଣିଷଟିଏ କେଡ଼େ ଏକୁଟିଆ 
ଏମିତି ସରିଯାଏ 

ହଜିଯାଏ ଜଣକ 

ନ ଥାଏ ଆଉ ତାର ଭୂମିକା । 


ସୁଠାମ ଲକ୍ଷ୍ମୀପାଦ 
ଝୋଟିଚିତା, ପଦ୍ଧପାଖୁଡ଼ା 

କବାଟ, କାନ୍ଧ ଚଟାଣରେ 

ଚିଠି, ସୁଗୋଲ ହସ୍ତାକ୍ଷର 

ଯାତ୍ରା ଶୁଭ 

ମଙ୍ଗଳ କଳସ ଦାଣ୍ଡ. ଦୁଆର 
ମହମହ ଠାକୁର ଘର 

ଖେଚେଡ଼ି, କାକରୀ, ରାଇ 
ମାଛଝୋଳ 

କୋଉଠି 

ସବୁ ଯେମିତି ଇଡ଼ିଗଲା ମୋର ! 

ପକ୍ଷାଘାତ ପ୍ରତ୍ୟଙ୍ଗର 
ପୋକଖୁଆ ଫୁଲର 

ଚଡ଼କମରା ଗଛଡାଳର 

ନିରୁପାୟ ପ୍ରତିବାଦ ଶୁଭେ 

କ୍ଷତର, ପୂଯରକ୍ତର 

କାତରତାର- 

ଖୁବ ଆସ୍ତେ ଛୁଇଁଲେ, ଲାଗେ 
ୟେ ଅନିଭୋଗ ଯେମିତି ମୋର ! 


ନକ୍ଷତ୍ରଲୋକ ସେପଟେ 
ପଦ୍ଧମବଣର ଆଢ଼ୁଆଳରେ 
ଦିଶିଯାଉଥାଏ 
ମୁହଁ କାହାର 
ଅଟକି ଯାଉଥାଏ 
କାହାର ଶଙ୍ଖଶୁଭ୍ର ପାଦ 
କ୍ଷୀର ନଇ୍ତର ? 
ଅସୀମର, ଅମରତୃର 
ନା ମୋ ବୋଉର ? 

ପାର୍ବଣୀ ଦେବୀ 


ଖୁବ ଭିତରେ ରକ୍ତ ଝରୁଚି କୋଉଠି 

ଅଟକି ରହିଚି ଗୁଳି 

ଅଥଚ, ଜୀବନ ଅଛି, ଧକ୍‌ ଧକ୍‌ ହଉଚି ଛାତି 
ଗୋଳାବାରୁଦରେ ଲେଲିହାନ ଚାରିଆଡ଼ 

ଘରୁ ଗୋଡ଼ କାଢ଼ିଲେ ଉତ୍ପାତ, ହିଂସା, ଦ୍ଵେଷ 
ଘର ଭିତରେ 

ଇର୍ଷା ଲୋଭର ଛକାପନଝା ଖେଳ । 


ଏଣେ ଶରୀର 
ଝକ୍ମକ୍‌ କରୁଥିଲେ ବି 

କୋଉଠି ଗଳିଯାଇଚି ମର୍ମସ୍ତାପର ଶର- 
ଶୁଭୁଛି ସ୍ଵର 

ୟେ ଜନ୍ମର ହୁଏତ ନୁହେଁ 

କେତେ ଜନ୍ମ ତଳର 

ଆମେ ଖୋଜୁଛୁ 

ତୋ ଅର୍ଥ, ମର୍ଯ୍ୟାଦା ପାହାଡ଼ର ଛାଇତଳ' - 
‘ମୋର କିଛି ଦାୟ ନାହିଁ 

କେବଳ ଅଧ୍ବକାର! - 

ଗୋଟିଏ କେବଳ ଆଲୁଅ 

ହଳଦୀ ସିନ୍ଦୁର ମିଶାମିଶି ରଙ୍ଗଟିଏ 

ଅଛି କି ନାହିଁ 

ଅଛି କି ନାହିଁ ବିଶ୍ଵାସ 

ନିର୍ଲଜ୍ଜ ଆତ୍ଭବଂଚନାର 

ଆମ୍ଲରକ୍ଷାର ଖଂଜ ପହିଜ 

ଚେତନାଠି ଅଟକିଥୁବା ଗଁ ଗଁ 

ତରଳି ପଡୁଚି ଲୁହରେ 

ବାଟ ନାହି, ନିସ୍ତାର ନାହିଁ। 


୮୦ // ତୁମ ପାଇଁ ଥରେ, ସବୁ ଥର... 


Digitized by PPRACHIN, SOA 


କେହି ନାହିଁ। 

କେଡ଼େ ଏକା ୟେ ଭିଡ଼ ଭିତର 
ୟେ ଘର ଭିତର - 

ହଳଦୀ ସିନ୍ଦୁର ମିଶାମିଶି ମୁହଁଟି 
ଠିକ୍‌ ସକାଳ ପରି, 

କାହାର ? 


ଗୋଟାକ ଜୀବନର ଅବହେଳା, ନିଷ୍ଣରତା 
ଯନ୍ତ୍ରଣା ଓ ଅବିଚାରକୁ 
ଦେହ ମୁହଁରେ ବୋଳି 
ତେଜି ଉଠୁଚି ୟେ ମୁହଁ 
ପାର୍ବଣୀ ଦେବୀ ପରି 
ୟେ ମୁହଁ, ମୋ ବୋଉର ? 

ସୁନ୍ଦରୀ ଠାରୁ... 


ଦରପାଚିଲା କୋଳି ପରି ଦୁଇ ଆଖୁରୁ 
ଲିପଷ୍ଟିକ୍‌ ଓଠରୁ 

କାନଦୃୁଲ୍‌ରୁ ତା'ର 

ଶୁଭୁଥିଲା ଭାରୀ ଭାରୀ ସ୍ଵର - 

ସେ କହିଲା, “ବାଟ ଚାହିଁ ବସି ରହିଲେ 
କେମିତି ଦୁଃଖ ଘାରେ 

ଇଞ୍ଚ ଇଞ୍ଚ ଦେହ ଚରିଯାଏ 

ଛାତି ଧପ୍‌ ଧପ୍‌ ପଡ଼େ 

ଓଠ ଶୁଖେ, କପାଳରେ ଝାଳ 

ଆଖୁରୁ ପାଦକୁ ଗଡ଼େ ଭାରି ବଥା 
ଚମ୍ପାଗଛ ଗଣଶ୍ଡିପରି ଜାନୁ 

କଟମଟ କରେ 

ପ୍ରତୀକ୍ଷାର ରାସ୍ତା ଲମ୍ବିଗଲେ 

କେତେ ଦୁଃଖ 

ଦେହକୁ ଘାଣ୍ଡେ ଚକଟେ 

ମନ ପୋଡ଼େ ଜାଳେ 

ଭଲ ପାଇବାର 

ବାଟ ଚାହିଁ ବସିବାର 

ପୀଡ଼ା କେବେ କେହି ବୁଝିପାରେ ? 


ଖୁନ୍ଦାଖୁନ୍ଦି ଜଙ୍ଗଲରେ ପବନର ହାତ 
ଗଛଟିକୁ ଭିଡ଼ିଧରି ଅଟକି ରହିଲେ, 
ଠୋପାଏ ସୂର୍ଯ୍ୟକିରଣ ଭୂଇଁ ନ ଛୁଇଁଲେ, 
ଆପଣା ଛାତି କୋରଡ଼, 
ଧକ୍‌ ଧକ୍‌ କୋରଡ଼ର ନିଆଁ 

ତା” ସୁନ୍ଦର ଆଖୁ ଦୁଇଟିକୁ ଲୁହରେ ଭରିଲେ 
ସେ ମୋତେ ପାଖକୁ ଡାକେ 

ମୋ କାନ୍ଧରେ ମୁଣ୍ଡଥୋଇ ପଚାରେ 

“କହ ତ, ତୁମେ କେବେ ଜାଣିଛ କି 
ପ୍ରେମିକର ବାଟ ଚାହିଁ ବସିବା ସମୟତକ 
କେଡ଼େ କଷ୍ଟ ଦିଏ ? 

କାହିଁକି ଅନ୍ୟଜଣକୁ 

ଜଣେ ଏତେ ବେଶି ଝୁରୁଥାଏ-”’ 


ତା” କଷ୍ଟର ଗଭୀରତା ମାପିବା ସହଜ ନୁହେଁ 
ତଥାପି ବି ଘେନାଇ କହେ ମୁଁ 
“ଅନ୍ତର ଟଳମଟଳ ସୋହାଗ ପ୍ରବଣା 
ସୁନ୍ଦରୀମାନଙ୍କ ସମୁଦାୟ ଦିଗ ଘେରି 
ନାହିଁ ନ ଥବା ଗୋଟାଏ 
ବିପଜ୍ନକ ସମୁଦ୍ର ମାଡ଼ି ଆସୁଥାଏ 
ବାଡ଼ବାଗ୍ନିଠ ବାତ୍ୟା ତା'ର ଦୁଇ ହାତ 
ଜୀବନରୁ ମାରି ଦେଇପାରେ ବା ନ ପାରେ, 
ଠେଲିଦିଏ, ଫୋପାଡ଼େ, ନଚାଏ 
‘ଭଲପାଏ’, ‘ଭଲପାଏ? ବୋଲି 
ଅହୋରାତ୍ର 
କାନପାଖେ କହି ଲାଗିଥାଏ ।” 

ମାଆର ବାହୁଡ଼ାବେଳ 


ବର୍ଷା ପାଣି ଭରଉି କୁଣ୍ଡ ପରି 

ଦୁଃଖ ଉଛୁଳି ପଡ଼େ, 

ଲୁହ ଟୋପାର ଚଟକା ପାଖଟି 
ଗାଲ ଉପରେ 

ତ ଲୁହ ଟୋପୀର ଗୋଲ ପାଖରେ 
ଝଲସୁଥାଏ ଆଲୁଅ, 

ମୋ ମାଆ 

ଏକଦା ମୋର ସବୁଠୁ ପ୍ରିୟ । 


ଗାଜର ପରି ତା'ର ଗୋଡ଼ ତ 
ଝରଣୀ ପରି ଦୁଇ ବାହୁ, 
ଚାଖଣ୍ଡେ ମାତ୍ର 

ତା” ତିଳତଣ୍ଡଳ କେଶ 

କୋଳି ପରି ଆଖୁରେ ତା'ର 
କିଏ ଲିପିଦେଇଚି ପାଉଁଶ । 

ତା” ପୁଅଝିଅ 

ତା” ସ୍ଥିର ନିର୍ଦ୍ଦିଷ୍ଟ ଚନ୍ଦ୍ରସୂର୍ଯ୍ୟ । 
ତକିଆକୁ ଆଉଜି 

ତା'ର ଶୀର୍ଣ୍ଣ ଦେହ - 


ବଡ଼ବୋହୂର କଥା-ବାଟୁଳି 
“ଆମକୁ ବୟସ ହେଲା 
ଆମେ ପାରିବୁ ନାହିଁ ସଂଭାଳି, 
ଘୁଅ ମୂତ, ପୂଯରକ୍ତ ସ୍ରବୁଚି 
ସାନପୁଅ ତ ଅଛି।”? 

ହୀରାହାର ଚମକୁଚି ବୋହୂର, 
ସାମ୍ପାରେ ବଡ଼ପୁଅ “ଠିଆ ହେଇଚି । 
କିରାଣି ଚାକିରିର ପର୍ଦ୍ଦାତଳେ 
ସାନବୋହୂ 

ଘରଜଂଜାଳ ଭିତରେ 

ଥକିପଡ଼େ ସଂଜକୁ 

କିଏ ତୃୁଲେଇବ ମାଆର ଝିଂଝ୍ଟକୁ ? 


ଏଣେ କୋଡ଼ପୋଛା ଝିଅ 

ଥମ୍‌ ଥମ୍‌ ହୁଏ 

“ଏତେ ଦଉଲତ ନେବେ ପୁଏ 
ଦକପଡ଼ିଚି ଆମର! ?- ଜୋଇଁ କହେ | 


ଅବହେଳିତ, ବିପର୍ଯ୍ୟସ୍ତ ମଶାଣି ପରି 
ଅନେଇ ରହିଥାଏ ମାଆ 

ଦିହକୁ ଚରି ଚାଲିଥାଏ ରୋଗ, 
ପୋକ ଭିତରେ ଭିତରେ 

କାଟି ଚାଲିଥାଏ କୁଟ୍‌କୁଟ୍‌ 
ବେକକୁ, ପେଟକୁ, ଅନ୍ତନାଡ଼ିକୁ, 
ଆଖୁ ନାହିଁ କାନ ନାହିଁ ଯେମିତି, 
ତମ୍ବାଳିଆ ପତ୍ରଟେ 

ଖସିବ ଖସିବ ହଉଚି ଗଛରୁ 
ଯନ୍ତ୍ରଣା ବିଦାରି ଲାଗିଛି ମାଆକୁ 
ଭିତରୁ ବାହାରୁ | 


UJuU 

ଟିକେ ରୁହ 


ତୁମେ ଆଗେ ଚାଲିଯିବ, କହୁଚ, 
ଅପେକ୍ଷା କରିବ ନାହିଁ, ମୋ ପାଇଁ ? 


So 


ମୁ ଯେ 
ତୃମକୁ ଛାଡ଼ି ଦଣ୍ଡେ ରହିପାରିବି ନାହି । 
ଶୀଘ୍ର ବାହାରୁଚି 


ଟିକେ ରୁହ । 


ଦିନ୍‌ ଦିନ୍‌ ୟେ ହଣାକଟା 
କଟୁରି, ଫାସା 

ବନ୍ଧକ ରାଇଫଲର କରାମତି 
ଖବର ଓ ଚିତ୍ର ପଢ଼ିଦେଖୁ 
କରତି ହେଉଚି ଛାତି, 
ଉପାୟ ନାହିଁ 

ପ୍ରତିକାରକୁ ବି । 


କେତେ ବାସ୍ବା, କେତେ ପ୍ରଲ 
ଜହୁରାତି 

ସାବ୍ରଜା ସାବ୍ରଜା ବନଳସ୍ଥତି 
ତଥାପି 

ହିଂସାଦ୍ଵେଷରେ ୟେ ମଣିଷପଣ 
ରୁନ୍ଧି ହେଇଚି । 


ଧୂକ୍୍‌କାର ଲାଗୁଚି ଜୀବନକୁ 
ବଞ୍ଚିବା ମାନେ ସହିନେବା ଜୀବନକୁ 

— 


କରତ 
ବୋଝ ଯଦି ଭାଙ୍ଗିଦିଏ ବେକକୁ ? 


ମୁଁ ଜଲ୍‌ଦି ଯିବି 

ବିଶ୍ଵାସ କରୁ ନାହଁ, ନା ? 
ତୁମପାଇଁ ସିନା ହାତୀ, ପାଟଛତି 
ପ୍ରଣିପାତ, ବଡ଼ରୁ ବଡ଼ତି 

ମୋ ପାଇଁ ସବୁ କିଛି ଅଦଉତି 
ପାରୁ ନାହିଁ ଦେଖୁ ସହି, 

ଟିକେ ରୁହ 

ସାଙ୍ଗେ ସାଙ୍ଗେ ଯାଉଚି । 

ନଇଠାରୁ ପଦେ 


ସେ ପଚାରିଲା 

ୟେ କ'ଣ କଲୁ ? 
ନଇ ଉତ୍ତରିଲା, ଏଇ ତ 

ଟିକେ ଉଛୁଳି ପଡ଼ିଲି । 
ନା ନା - ତୁ କୂଳ ଲଂଘିଲୁ; 
ଲଂଘିଲି ଆଉ କୋଉଠି ? 
ପୁଣି ତ ଫେରି ଆସିଲି 
ମୋ ଧାର ଧରିଲି 
ମୁଣ୍ଡ ପୋତି ଥରି ଥରି। 


ସେ କହିଲା, ସେତିକିରେ ଯେ 

ଭାସିଗଲା ଘର ଦ୍ଵାର 

ଦିଗନ୍ତ ଛୁଇଁ ହାହାକାର 

ସୁନାଟି ମୋର, ଆଉ କେବେ ଲଂଘିବୁ ନାହିଁ .କୂଳ | 


ନଇ କହିଲା, ମୁଁ ଦୋଷକାରୀ ନୁହଁ 

ଆଉ ତ ନ ଥୁଲା କିଛି ଉପାୟ 

କୂଳ ସେପଟୁ ମର୍ମଭେଦୀ ଡାକ 

ମୋ ଛାତିର ଉଛ୍ଳା ପୁଲକ 

ଏକାଠି ହେବା ପାଇଁ ଚିରଦିନ ଭୋକ 

ସେଥ୍‌ରେ ଭାସିଗଲା ମୋର ସବୁତକ, 

ତଥାପି 

ଡାକିଲା ଯଦି ସେଇ ସ୍ଵର 

ଚାରିକଡ଼ ବନ୍ଧାପଥର, ମୁଁ ଉତ୍ତାଳ 

ପଥର ବନ୍ଧକୁ ବି ଲଂଘିଯିବି ପୁନର୍ବାର । 

ହଜି ଯାଆନା 


ଆଉ ଡ଼ ଆସିବୁ ନାହିଁ, ମେଘ ? 
ଗଛମହୁଡ଼ରେ ପାଉଡ଼ର ବୋଳି 

ଝୁଲି ଝୁଲି 

କେତେ ଖୋଜୁଛୁ ଯେ- 

ଗଛ ଦେହକୁ ଭିଡ଼ି ଧରିଥୁବା 

ସେ ବାୟାଣୀଲଟାକୁ ଚରିଯାଉଚୁ, ତୁ 
ଖୋଜୁଚୁ - 


ଦଣ୍ଡକାରଣ୍ୟରେ 
ଜାନକୀଙ୍କ ପଣସପତ୍ର ପାପୁଲି 
ଲମ୍ବି ଆସୁଥୁଲା ଯାହା ଆଡ଼କୁ 
ସେ କାହିଁ ଆଜି ? 


କବିତାରୁ, ନୃତ୍ୟରୁ, ସଙ୍ଗୀତରୁ 
ସ୍ଵପ୍ନରୁ, ବିହୁଳତାରୁ 
ଲକ୍ଷେ ନୟନ ଗୁନଛ୍ତା, କଷିଦୂବର 
ସବୁଜ ସେ ଆଭାମଣ୍ଡଳରୁ 
ଲିଭିଯାଇଚି ସେ । 

କହିବି କି ? 

କୋଉଠି ଦେଖୁଚି ତାକୁ ? 
ଖୁବ ନିରୋଳା, ଥରେ 
ବିନ୍ଧ୍ୟର ପାଦଦେଶରେ 
ଝରଣାକୂଳେ, ଧ୍ୟାନରତ ସେ 
ପୁଲକ ଉତୃରି ପଡ଼ିଥୁଲା 
ମୋ ନବତାରୁଣ୍ଯର 
ରୋମରୋମରେ । 

ଓଡ଼ିଶାର ପଶ୍ଚିମପଥ 

ଚିତ୍ରିତ ଓଢ଼ଣି ଟେକି 

ତା'ର ଆକାଶଘେରା ନୃତ୍ୟରୂପ 
ଏବେବି ସଂଜୀବିତ ମୋଠି । 


ଆଉ ବୋଧେ ଦେଖୁ ବି ନାହିଁ ତାକୁ 
ଆଗାମୀ ପ୍ରଜନ୍ମ ଭେଟିବ ଯଦି ଭେଟିବ 
ଆସିବ ସେ ଟି.ଭି. ପର୍ଦ୍ଦାକୁ । 


ମୟୂର-ମିଥୁନର ବେଳା 

କ୍ଷତାକ୍ତ ହୃଦୟ ପରି ରକ୍ତ ଢାଳିଲା, 
ଡାଳରେ ବସି ମୂଳ ଛେଦିବାର 
ସେଇ ପୌରାଣିକ ଲୋଭ-ଦାଢ଼ରେ 
ବୀରତ୍ନର ଆସ୍ତାଳନରେ ! 


ଥକିପଡ଼ିଲା ତା'ର ନାଚ ନାଚ ପାଦ 
ମଞ୍ଚରୁ ଓହରିଗଲା ମହାନରଁକ 
ହିଂସା ପରବର୍ଭୀ ଜମାଟ 
ନୀରବତାରେ- 
ମହାବାଦକ, ପ୍ରେମିକ, ମେରା, 
ତାକୁ ନ ଦେଖୁ 
ଯଦି ଦି'ଖଣ୍ଡ ହବ ଛାତି 
ତଣ୍ଟି ଶୁଖୁଯିବ ତୋର । 
ନିର୍ଜୀବ ପାଦକୁ ଟାଣିଘୋଷାରି 
ତୁ ବି ଅପସରି ଯିବୁ 
ଫେରିବୁ ନାହିଁ ଆଉ- 
ହଜିଯିବ, ନେସେଡ଼ି ବୋହିପଡ଼ିବ 
ଏଥର 
ମୟୂର ପରି ନୀଳଉନ୍ମଳ 
ଆଖଡୋଳା ଆମର ! 

ସୁନା ହରିଣ 


ଯାହା ଆମେ କହିପାରିନେ 

ତା” ତୂଳନାରେ 

କହିଚେ ଯାହା 

କେତେ ତୁଚ୍ଛ କେଡ଼େ ଅକାରଣ ! 


ସାରଳା ଦାସଙ୍କ ଗୋଟିଏ ମାତ୍ର ପଂଚ୍ତି 
ତୁଳନାରେ 

ମୋର ଶହେ ଜନ୍ମର ଗୀତ 

କିଛି ନୁହଁ, 

କେତେଦିନୁ ଯେ ହଜିଯାଇଚି 
ଆମର ଜହ୍ନ 

ଗାଁର ନଡ଼ିଆବାହୁଙ୍ଗା ଫାଙ୍କରୁ 

ଖସି ପଡ଼ିଚି 

ଖସି ପଡ଼ିଚି କେବେ ବା 
ରେଢ଼ାଖୋଲ ଜଙ୍ଗଲର 

ମଝି ଆକାଶରୁ 

ତାକୁ ବୋଧେ ଝାଂପିନେଇଚି ବାଘ 
ଆଜିକାଲି ଝର୍କା ପାଖେ ସେ 
ଠିଆ ହୁଏନା ତ ! 


ସେ ଠିଆ ନ ହେଲେ 
ବହୁତ କଥା ଥୁଲେ ବି 

କହି ହୁଏନା ଧାଡ଼ିଏ ହେଲେ, 
ଯଦି ନ ଲେଉଟିଲା ଜିଭ 
ଛାତିକୁ କ'ଣ 

ଚିରି ଦେଖେଇ ହେବ ! 

ନୀରବତାର ହୀରକୀୟ ବେଦନା 
ଆଉ କ'ଣ 

ମୁଖର ହେଇଯିବାରେ 

ଭୋଗି ହବ ! 


ନୀରବତା ଓ ମୁଖରତାର ମଝିରେ ଯେ 
କାଗଜର ପ୍ଯାଡ଼ ପରି କୁହୁଡ଼ି 
ବୃଥାଟାରେ ଆମେ ଗାରଉଥାଉ 
ତରତର... ଡରଡର... 
ଟେବୁଲ ଲ୍ୟାମ୍ଟି ଯାହା 
ଡାକୁ ଥାଏ, ଝାଂକୁ ଥାଏ 
ଦିଶୁଥାଏ 
ସତେକି 
ସୁନାହରିଣର ଗୋଡ଼ ! 

ସର୍ଜନା 


ପାଖ ମାଡ଼ନା ମୋର, ପ୍ଲିଜ୍‌, 
ବାହାରିଯାଅ ଏଇଠୁ 

ଏଠି ଅଛି, ମୁଁ 

ନ ହେଲେ ଠିଆରହ 

ବଡ଼ ଖଣ୍ଡେ ପଥର ପରି 
ଖଳଖଳ ସୁଅ ମୁଁ 

ବୋହିଯାଏ ଚାରି ଦିଗ ଘେରି । 


ବୋହିକି ଶେଷ ହେଇଯିବି ଏଇଲେ 
ସମୁଦ୍ରରେ ମିଶେ କି ନଇରେ 
ମୁଁ ଖାଲି ହୁଏ, ଭରିଯାଏ 
ମାଠିଆ ପରି 

ଚୂନା ହୋଇଯାଇପାରେ ବି 
ଫେରିଯାଇପାରେ ମାଟିକୁ 

ଶୁଷ୍ଣ କରିଦେଇପାରେ 

ଡ଼ମ କଲମକୁ, ଡ଼ୂମ ଛାତିକୁ, 
ତୁମେ କିନ୍ତୁ ଆସନା ମୋ ପାଖୁ 
ଅଧରାତିରେ 

ପ୍ରାୟ ଉନ୍ମାଦିନୀ ବେଶରେ । 


ଖୋଜନା ମତେ 
ଭାବ ନାହିଁ ମୁଁ ଛାଡ଼ିଯାଇଚି ତୁମକୁ । 
ତୁମେ ଅଦୃଶ୍ୟ ହୋଇଗଲେ ହି 

ମତେ ଟଣାଭିଡ଼ା କରନା, 

ନ ହେଲେ, ମନେରଖ 

ମୁଁ ଧରାଦେବିନି ଜନ୍ମା । 
କଲମିଗଛରୁ କାଣ୍ଡ ଆଉ ଚେର 
ଏକାଠି ଉତୃରିଲା ପରି 

ତୁମେ ମୁଁ ଉତୃରି ପଡ଼ିଚେ 
ଶବ୍ଦର ଧାଡ଼ିରେ 

ଚିର ଦିନକୁ | 


ହଁ, ଚିର ବିନ ! 

ହସୁଚ ତୁମେ ! 

କବିତାର ପୁଣି ଚିର ଦିନ କଣ ? 
ଏଇଠି ଅଛି, 

ଏଇଠି ନାହିଁ, ତା' ଭାଗ୍ୟ — 
କୋଉଠି କାହିଁ 

ତା” ଚିର ଜୀବନ ? 

ଅମରୀ କଥା 


ବସୁଧାର ଡାକରେ ଉଚ୍ଚାଟ 
ବଉଦ ଉପରେ, 

ହାତୀ ପିଠିରେ ପାଦ ଥାପି 
ଚଢ଼ି ଓହ୍ଲେଇ ଆସିଲା ସେ 
ଏତେ ବାଟ ! 


ନିର୍ଝର ପରି ଖୋଲା ବାଳକୁ 

ସଜାଡ଼ିକି ବେଣୀ ବାଛିଲା 

ଚିକ୍ଵ ଚିକ୍‌ ତାରା ପରି ଆଖରେ 
ରଂଜାଇଲା ଅନ୍ଧାର ପରି କଜଳ 
ସାଧବବୋହୂ-ରଂଗର ପାଟ ପିନ୍ଧିଲା 
ଓଠରେ ବିଡ଼ିଆପାନ, ଲବଙ୍ଗ 
ଗାଲରେ ତିଳ 

ଶେଷକୁ ପଡ଼ିଗଲା ନଜରରେ କାହାର 
ନା, ବହୁରାକ୍ଷସର । 


ଚାରି ଦିଗ ଲୁଚାଇ 

ମାଡ଼ି ଆସୁଥିଲା ରାକ୍ଷସ 
ହସ ସତେକି କୁଆପଥର 
ବାତଚକ୍ରର ଆଖୁ 

ଦେହ ସହ, ସ୍ବେହ ସହ ବି 
ତା'ର ବିକୃତି । 

ଯୁବରାଜର କପଟ ବେଶରେ 
ସନ୍ନିଧୁକୁ ଆସିଲା, 

ମୁଣ୍ଡ ନୋଇଁଲା, କହିଲା 
ରାଜକୁମାରୀ, ମୁଁ ତୁମର 
କିଣା କିଂକର । 


ଚମକିପଡ଼ି ଅମରୀ 

ଛାତିରେ ଛେପ ଥୁପିଲା, ଆଡ଼ ହେଲା 
କଅଁଳ ଓସ୍ତପତ୍ର ପରି 

ଅରୁଣ ପାପୁଲିରେ ନିଜର 

ସେ ଗୀତ ଲେଖୁଲା, 
ଧ୍ବନି କାହିଁ, ଶବ୍ଦ କା 
ଶବ୍ଦର ଧ୍ବନିର ତଣ୍ଡି 
“ମୋ ଶବ୍ଦକୁ ଧୁନିକୁ 

ବାଟ ଛାଡ଼ି ଦିଅ, ଯୁବରାଜ ! 


୪] 


ହିଁ 
ଚିପି ଧରିଲା କିଏ, 


ଅଟ୍ଟହାସରେ କମ୍ପିଉଠିଲା ଦିଗ୍ବଳୟ 

ସୁନ୍ଦରୀ, ତୁ ମୋ କୋଳର, କେଳିର 
ଆଉ କୋଉ ଧନି, କୋଉ ଶବ୍ଦରେ 
ଚାହିଦା ତୋ”ର ? 


ଖସି ପଡ଼ିଲା ଯୁବରାଜର ବେଶ 

ଠିଆ ହେଲା ବ୍ରହ୍ମରାକ୍ଷସ 

ହାତକେ ଖଣ୍ଡା, ହାତକେ ଲମ୍ବା ଲାଠି ହାଡ଼ର 
ଚୋଟ ପରେ ଚୋଟ... 


ଯେତେ ପରାଭବ ଦେଲେ ବି 
ମରିବ ନାହିଁ ସେ। 

ଏପରିକି ଦାଗ ରହିବ ନାହିଁ ତା” ତୃକ୍୍‌ରେ 
କୌଣସି ଆଘାତର । 


ପଥରରେ ଛେଚି ଦେଲେ ବି 

ସେ ଉଛୁଡ଼ିଯିବ 

ଲାଖୁଯିବ ଶୂନ୍ୟରେ ତା”ର ଅସ୍ତିତ୍ସ 
ଗଛ ଗଛ ମେଘ ମେଘ ବିଜୁଳି ବିଜୁଳି 
ବିଜୁଳି କନ୍ଯା ସେ, 

ଅମରୀ | 

ପରିପୂରଣ 


ଥରେ ଆସେ ସେହି ଉତ୍ତାଳ ଭଲପାଇବା | ଭୁଲେଇଦିଏ ସବୁ ବିଚାର, 
ସବୁ ଅହଂକାର, ଉବୁଟୁବୁ କରିଦିଏ ସତ୍ତାକୁ । ବୟସ ଥାଏ କୈଶୋରର । 
ପାଇବା ନ ପାଇବା, ଖୋଜିବା ହଜିଯିବା ସେ ଅବୁଝାପଣ ଭିତରେ 
ଏକାକାର ହୋଇଯାଏ ମୁଁ । ହୋଇପଡ଼େ ଯେତିକି ବ୍ୟାକୁଳ, ସେତିକି ବିହୁଳ । 
ଭବିଷ୍ୟତକୁ ଅନାଏନା । ଅତୀତକୁ ତର୍ଜମା କରିବାର ପାରିଲାପଣ ବି ନ 
ଥାଏ । କେବଳ ବଉଁମାନ, ଏଇ ଲାଗେ, ଏଇ ମୁହୂର୍ତ । ମୁହୂ୍ଗୁଡ଼ିକ 
ସୁନାର ପର ଖୋଷି ଉଡ଼ିଆସନ୍ତି, ପୁଣି ଚଉଦିଗ ଅନ୍ଧାର କରି ଉଡ଼ିପଳାନ୍ତି । 
ହସ, ଲୁହ ଗୋଳି ହୋଇଯାଏ । ବୁଝିହୁଏ, ପୃଥୁବୀ ଦିଏ ଯେତିକି, 
ଛଡ଼େଇ ନିଏ ତା'ଠାରୁ ଅଧୁକ । ପାଇଲି ଯେତିକି, ହରାଇଲି ତା'ଠୁ 
ବେଶି । ପରକ୍ଷଣରେ ପ୍ରାପ୍ତି ହିଁ ହୁଏ ବିପୁଳ, ହରାଇବା ଆଉ ଦୃଶ୍ଯ 
ହୁଏନା |! କେତେ ଭ୍ରାନ୍ତିୟ କେତେ ଯନ୍ତ୍ରଣା, କେତେ ଦୁଭ୍ଭୋଗ ମାଡ଼ିଆସେ । 
କି ଉଦ୍ଦାମ ସାହସରେ ସେସବୂରକୁ କାଟିଚାଲେ ମୁଁ ! ଭଲପାଇବା ଭାବଟି 
କ”ଣ ସତରେ ପ୍ରମୂର୍ଭ ହୋଇଥାଏ ! ସଂଶୟ ଜାଗେ ମନରେ । ହୁଏତ 
ଥାଏ, କିନ୍ତୁ କ୍ଷଣିକ ପୁଣି ବିମିଶ୍ର । କେତେ ହିସାବନିକାଶ, କେତେ 
ସନ୍ତର୍ପଣତା, କେତେ ଅହଂସର୍ବସୃତା ! ଭଲପାଇବା ବୋଧେ ପରିକଳ୍ପଧନାରେ 
ଥାଏ, ମାନବୀୟ ସ୍ଥିତିକୁ ଉର୍୍ଦ୍ଲୋକକୁ ଉତ୍ତୋଳିତ କରିନେବାର 
ଆଶ୍ଵାସନାରୂପେ ସେ ଆସେ । ମୁଁ ସେଇ ଭଲପାଇବାକୁ ଆପଣାର 
କରିନେବି ବୋଲି ଆପ୍ରାଣ ଉଦ୍ଯମ କରିଲାଗିଲି । ସଫଳ ହେଲି କି ନା 
କହିପାରୁନି । କାରଣ, ମାନବୀୟ ସଫଳତା ସବୁକାଳେ ଅପୂର୍ଣ୍ଣ । ତେଣୁ 
ଭଲପାଇବା ମଧ୍ଯ ଅପୂର୍ଣ୍ଣ । ହେଲେ ପୂର୍ଣ୍ଣତାର ସମ୍ଭାବନା ମୋର ସେ 
ଭଲପାଇବାରେ କମ୍‌ ନ ଥୁଲା ! 

ଏମିତି ଦିନେ, ଜୀବନର କଠୋର ବାସ୍ତବତା ମୋର ଭଲପାଇବାକୁ 
ଆହ୍ଵାନ କଲ। ! ବ୍ଯକ୍ତିଗତ ଭଲପାଇବା ବିସ୍ତରିଗଲ। ଦିଗ୍‌ବିଦିଗ, 

ଆକାଶମାଟି, ପାଣିପବନ, ମାନବସକଳ, ବୃକ୍ଷଲତା, ନଦୀପର୍ବତ, 
ପଶୁପକ୍ଷୀଙ୍କ ଦିଗକୁ, ସମଗ୍ର ବିଶ୍ବବ୍ରହ୍ମାଣ୍ଡ ଆଡ଼କୁ । ଚେତନାର ଏହି 
ବିସ୍ତାର ମୋ ଭିତରୁ ଗୋଟିଏ ପରୀର ପ୍ରତୀକରୂପେ ଫିଟିଆସିଲା । 
ପରୀ ହୃଦୟବତୀ, ସାହସିନୀ ଏକ ନାରୀସତ୍ତା, ସେ ମାନବୀ ଭଳି 
ହ୍ରସ୍ଵ ନୁହେଁ । ଅମାପ ଅଲୌକିକତା, କୁହୁକ -ବାସ୍ତବତାରେ ତାର 
ଅନ୍ତଃକରଣ ସଶ୍ବର୍ଯ୍ୟମୟ । ସେ ପୁଣି ମୋର ପରମ ଆମ୍ମୀୟା। ଅନ୍ୟ 
ଅର୍ଥରେ, ମୋର ଏକ ରୂପାନ୍ତରିତ ସତ୍ତା । ମୋର ହ୍ରସ୍ଵୃତା ତା” ଭିତରେ 
ଦୀର୍ଘାୟିତ ଓ ଶକ୍ତିମତୀ ହେବାର ଉପଲବ୍‌ଧୂକୁ ମୁଁ କୃତଜ୍ଞ ହୋଇ 
ଗ୍ରହଣ କରିନେଲି । ଦୁର୍ଭୋଗରେ ସତୁଥବା ନିର୍ବଳ ମଣିଷ, ଅତ୍ୟାଚାରିତ 
ପରିବେଶରେ ହଜିଯାଉଥୂବା ଆମର ପ୍ରିୟ ପଶୁପକ୍ଷୀ, ବିଷାକ୍ତ ଜଳାଧାର, 
ଆମ ହୃଦୟହୀନତାର, ନିଷୁରତାର ଶିକାର ହୋଇଥୁବା ସମଗ୍ର ମଣିଷ 
ଓ ପରିବେଶ ମୋ ହୃଦୟକୁ ଯନ୍ତ୍ରଣାକ୍ତ କରିଦେଲେ । ମୁଁ ଭୁଲିଗଲି 
ନିଜକୁ, ମୋର ବ୍ୟକ୍ତିଗତତାକୁ | ଏହା ମଧ୍ଯ ଭଲପାଇବାର ନବକଳେବର, 
ଭାବର ନୃତନ ଦିଗନ୍ତ । ଭଲ ପାଇବାରେ ପୀଡ଼ା ଅଧକ, ତୃପ୍ତି ଯଥେଷ୍ଟ 
ନୁହେଁ | ତଥାପି ମୋର ଅନ୍ତର୍ମନର ନିବେଦନକୁ ମୁଁ ଶବ୍ଦାୟିତ କରିଲାଗିଲି । 
ମୋର ଅସମର୍ଥ କବିତ୍ଵର, ଆନ୍ତରିକ ସ୍ପର୍ଶରେ ସେସବୁକୁ ପ୍ରକଟ କଲି । 
ଥରକର ବ୍ୟକ୍ତିଗତ ଭଲପାଇବା ବହୁଧା ବିଭାଜିତ ହୋଇ ଏକ ବୃହତ୍ତର 
ମନଃସ୍ଥିତିକୁ ସାକାର କରିବାରେ ଲାଗିଲା । ବୁଝିପାରିଲି, ଏହି ଦୁଇ 
ପ୍ରକାର ଭଲପାଇବା, ବ୍ଯକ୍ତି ଓ ବିଶ୍ବପ୍ରତି ନିଃସରିତ ଭଲପାଇବା ଏକ 
ଓ ଅଭିନ୍ନ । ସେହି ଭଲପାଇବାର ନିନାଦ ଏହି କବିତାଗୁଡ଼ିକରେ 
କେତେକାଂଶରେ ପ୍ରମୂର୍ଭ ହୋଇଛି । ପୂର୍ଣ୍ଣତା ଯେ ଭାଗ୍ୟରେ ନାହିଁ, 
ଏହା ଥରେ ଆଦରିନେବାପରେ ଆଉ ଅନୁଶୋଚନା କେଉଁଠି ? ମୋର 
ଏହି ଭଲପାଇବା ଖୁବ୍‌ ନିଷ୍ଠାପର ଓ ଅବିମିଶ୍ର । 

ଏତିକି ଜାଣେ, ଏହି ଭଲପାଇବା ସୃଷ୍ଟିର ଆଦ୍ଯ ଓକାର । କେଉଁ 
ଆବହମାନ କାଳରୁ ମୋ ସହିତ ବିଶ୍ବବ୍ରହ୍ମୀଣ୍ଡର ନିଃଶ୍ବାସ ଛନ୍ଦି ହୋଇ 
ରହିଛି - ସତେକି ଗୋଟିକ ନ ଥଲେ ଆରଗଟି ନିଷ୍ପାଣ । ବ୍ରହ୍ମାଣ୍ଡର ଚିର 
ରହସ୍ୟଘେରା ଏ ସମ୍ପର୍କ ସ୍ଵାର୍ଥରହିତ ଓ ଆମ୍ଭିକ । ମଣିଷ ଜଗତ ଓ 

ପରିବେଶ ସହ ଗୁଙ୍ପିତ ମୋର ଭଲପାଇବା ମୋ ସହ ଅଙ୍ଗାଙ୍ଗୀ । ମୁଁ 
ସେଥୂପାଇ ଲୁହଜର୍ଜର ହୁଏ, ଅସହାୟ, ଆକୁଳ ହୁଏ ! ବ୍ଯକ୍ତି ମଣିଷର 
ଭଲପାଇବା ନାନା ଘଟଣା ଓ ପ୍ରତିକୂଳତାରେ ଆକ୍ରାନ୍ତ । କିନ୍ତୁ ବାରବାର 
ମନପ୍ରାଣକୁ ଉଲ୍ଲସିତ କରୁଥୁବା ଏହି ଭଲପାଇବା ପରସ୍ତରର ପରିପୂରକ, 
ଚିର ଭାସ୍ଵର । ଏହି ପରିପୂରକତାକୁ ମୁ ବୁଝାଇ ପାରିବି ନାହିଁ । 

ପାଠକେ ! ଯଦି ଏ କବିତାଗୁଡ଼ିକ ଆପଣମାନଙ୍କ ଅନ୍ତଃକରଣରେ 
ସେହି ଭଲପାଇବାର ଝଲକଟିଏ ବି ସୃୃଜି ପାରିବ, ତେବେ ମୁଁ ଧନ୍ଯ 
ହେବି । 

ଶେଷରେ ସଂକଳନଟିର ପ୍ରକାଶନକୁ ସାଦର ଗ୍ରହଣ କରିଥୁବା ବରିଷ୍ଠ 
ପ୍ରକାଶକ ବିଦ୍ୟାପୁରୀର ମୁଖ୍ୟ ଶ୍ରୀଯୁକ୍ତ ପୀତାମ୍ବର ମିଶ୍ରଙ୍କୁ ମୋର ସାଧୁବାଦ । 

ପ୍ରତିଭା ଶତପଥୀ 
ନୂଆବର୍ଷ, ୨୦୧୧ 

ଅର୍ବଶତାବ୍ଦୀର ଓଡ଼ିଆ କାବ୍ୟଧାରାରେ କବି ପ୍ରତିଭା ଶତପଥୀ ଏକ 
ପ୍ରାଜ୍ଞଚ ମରମୀ, ଉତ୍ତରିତ ସ୍ଵର । ତାଙ୍କ କାବ୍ୟକଳାର ଉନ୍ମେଷ, ଆରୋହଣ 
ଓ ଉତ୍ତରଣ ପର୍ଯ୍ୟାୟର ନାନା ସୋପାନ ଓ ଶିଖର ବହୁବିଧ ବୈଦୂର୍ଯ୍ୟର 
ବର୍ଣ୍ଣାଳିରେ ଦ୍ୟୁତିମୟ । ସାଧନା ଓ ସ୍ଵୀକୃତି ସ୍ଵରୂପ ସେ ବହୁ ଜାତୀୟ ଏବଂ 
ପ୍ରାଦେଶିକ ସମ୍ମାନ ଓ ପୁରସ୍କାରରେ ବିଭୂଷିତା । ବ୍ୟକ୍ତିସତ୍ତାର ମହତ୍ତମ 
ଅଭିଳାଷର ନିଖୁଣ ରୂପାୟନ ଓ ନିଖୁଳପାଇଁ ଉତ୍କଳ କରୁଣାର ପ୍ରସ୍ଥଟନର 
ସୁଗନ୍ଧରେ ସିକ୍ତ ତାଙ୍କ ବିହ୍ଳ କବିପଣ । ପୂର୍ବରୁ ରଚିତ ତାଙ୍କର କବିତା 
ପଡ୍‌ଭ୍ରି - ‘ଧରିଥୁଲି ଛାତିରେ /ମଣିଷକୁ ଯେତିକି /ଗଛପତ୍ରଙ୍କୁ ଯେତିକି / 
। ପତଙ୍ଗଟିକୁ ବି ସେତିକି ନିବିଡ଼ରେ” ର ବାସ୍ତବ ଚିତ୍ର ଓ ଆମ୍ଭିକ ଉଚ୍ଚାରଣ 
। ଏହି ସଦ୍ଯତମ ସଂକଳନ ତୁମ ପାଇଁ ଥରେ, ସବୁ ଥର...”ର କବିତା- 
। ଗୁଡ଼ିକରେ ସାର୍ଥକଭାବେ ଧ୍ଵନିତ । ଭାବାନୁଭୂତିର ପ୍ରକଟନରେ ତାଙ୍କ ନିଜସ୍ବ 
| ରୂପ ଓ ସ୍ଵର ଖାସ୍‌ ଦିଶିଯାଏ, ଶୁଭିଯାଏ । 73) 

